
ଖଗେଶ୍ବର ସାହୁ 

ପ୍ରକାଶକ 
ଶ୍ରୀ ପ୍ରସନ୍ନ କୁମାର ଦାଶ 
(ଭୂତପୂର୍ବ ହେଡ଼୍‌ମାଷର) 
ରାଣାପ୍ରତାପ ହାଇସ୍କୁଲ୍‌ ବରଗଡ଼ (ଓଡ଼ିଶା) 


ମୂଲ୍ୟ : ଟ. ୨ ୦/- ମୁଦ୍ରଣ : ଅପ୍ଟିମା ଅଫ୍ସେଟ୍‌ ପ୍ରିଣ୍ଡସ୍‌ଟ କଟକ । 

ବିଷୟ ପୃଷ୍ଠା 
୧ । ପ୍ରଥମ ପରିଛେଦ: ଖଗେଶ୍ବର ସାହୁଙ୍କ ଜୀବନ ପରିଚୟ ୧ 
୨ ¦ ଦ୍ବିତୀୟ ପରିଛେଦ: ଖଗେଶ୍ବର ସାହୁଙ୍କ ସାରସ୍ଵତ ସାଧନା ୧୪ 
୩ ! ତୃତୀୟ ପରିଛେଦ : କବି ଖଗେଶ୍ଵର ଶେଠ ଓ ୨୩ 
ଖଗେଶ୍ବର ସାହୁ ଏକ ସାରସ୍ବତ ସଂପର୍କ 


୪ । ପ୍ରାଥମିକ ଉପାଦାନ ପଂଜି ୩୨ 

କୃତଜ୍ଞତା ଜ୍ଞାପନ 


ଖଗେଶ୍ବର ସାହୁ ପର୍ଦିମଓଡ଼ିଶାର ଉପେକ୍ଷିତ ସାହିତ୍ୟକମାନଙ୍କ ମଧ୍ଯରୁ ଅନ୍ୟତମ | 
ତାଙ୍କର ସୃଷଟି-ପ୍ରତ୍ୟୟ ଓଡ଼ିଆ ଭାଷା ଓ ସାହିତ୍ୟ ପାଇଁ ଅପୂର୍ବ ଗୌରବ ଆଣି ଦେଇଥୁଲା । 
ଖଗେଶ୍ବର ସାହୁଙ୍କ ମହାପ୍ରୟାଣ ପରେ ପରେ ତାଙ୍କ ରଚନାବଳୀର ଉପଯୁକ୍ତ ସଂଗ୍ରହ 
କରାଯାଇ ନଥବାରୁ ତାଙ୍କ ସଂପର୍କରେ ବିଶେଷ କିଛି ଆଲୋଚନା ହୋଇ ପାରିନାହିଁ । 
ବରଇ୍ଁମାନ ସେ ଦିଗରେ ଓଡ଼ିଶାର ଗବେଷକବୃନ୍ଦ ସଚେତନ ହେବା ଆବଶ୍ୟକ । ଆଜିକୁ 
ପ୍ରାୟ କୋଡ଼ିଏ ବର୍ଷ ପୂର୍ବେ ପ୍ରଥମେ ମୁଁ ଲାଉମୁଣ୍ଡା ନିବାସୀ କବି ରାଜାରାମ 
ମେହେରଙ୍କଠାରୁ କବି ଖଗେଶ୍ବର ସାହୁଙ୍କ ଉଭୟ ଜୀବନୀ ଓ ସାହିତ୍ୟ ସଂପର୍କରେ କିଛି 
ସୂଚନା ପାଇଥୁଲି । ସେତେବେଳେ ରାଜାରାମ ମେହେରଙ୍କ ଘରେ ତାଙ୍କର ଗୋଟିଏ 
ଛୋଟ ଲାଇବ୍ରେରୀ ଥିଲା ଓ ସେଠାରେ ଅନେକ ପୁରାତନ ବହି ଓ ପତ୍ରପତ୍ରିକା ସଂରକ୍ଷିତ 
ଥୁଲା | ତାଙ୍କ ସୌଜନ୍ୟରୁ ଖଗେଶ୍ବର ସାହୁଙ୍କ “ ବ୍ରଜ ବିରହ ' ଓ “ ସାଉଁଟା ଫୁଲ' ' ଉଭୟ 
ପୁସ୍ତକର ପ୍ରଥମ ସଂସ୍କରଣ ଦେଖିବା ଓ ପଢ଼ିବାର ସୁଯୋଗ ପାଇଥୁଲି । ତାହାର କିଛିବର୍ଷ 
ପରେ ଦିନେ କଥା ପ୍ରସଙ୍ଗରେ ଶ୍ରୀ ରାଜାରାମ ମେହେର ମତେ କହିଥିଲେ- “ ଶେଠ 
ବାବୁ ! ଆପଣ ହିଁ ଦିନେ ଖଗେଶ୍ବର ସାହୁଙ୍କ ଜୀବନୀ ଲେଖିବେ ।ଂ”? ତାଙ୍କର ସେହି 
ପଦେ କଥା ମୋର ମନେ ଅଛି । କବି ରାଜାରାମ ମେହେର ବର୍ଭମାନ ୮୫ବର୍ଷ 
ବୟସ୍ରରେ ଉପନୀତ ଓ ଶୟ୍ଯାଶାୟୀ ଅଛନଚ୍ତି । ତାଙ୍କୁ ସଭକ୍ତି ନମସ୍କାର କରୁଛି । 

ଖଗେଶ୍ବର ସାହୁଙ୍କ ସଂପର୍କରେ କିଛି ଲେଖିବା ପାଇଁ ଯିଏ ମତେ ବାରମ୍ବାର ଉତ୍ସାହିତ 
କରିଛନ୍ତି, ସତ୍‌ ପରାମର୍ଶ ବି ଦେଇଛନ୍ତି, ଏହି ପୁଚ୍ତିକା ପ୍ରକାଶନର ବ୍ୟୟଭାର ଆନନ୍ଦର 
ସହିତ ବହନ କରିଛନ୍ତି, ସିଏ ହେଉଛନ୍ତି ଶ୍ରୀଯୁକ୍ତ ପ୍ରସନ୍ଧ କୁମାର ଦାଶ, ବରଗଡ଼ 
ରାଣାପ୍ରତାପ ହାଇସ୍କୁଲ୍‌ର ଭୂତପୂର୍ବ ସୁଯୋଗ୍ୟ ହେଡ୍‌ମାଷ୍ଟର । ତାଙ୍କୁ ସଭଚ୍ତି ପ୍ରଣାମ 
ଜଣାଉଛି । ଏହି ପୁଞ୍ଚିକା ପ୍ରସ୍ତୁତି ସମୟରେ ମତେ ପ୍ରେରଣା ଦେଇଛନ୍ତି ଗବେଷକ 
ଶ୍ରୀଯୁକ୍ତ ଦେବେନ୍ଦ୍ର କୁମାର ଦାଶ, ଗବେଷକ ଡ ଗୌରାଙ୍ଗ ଚରଣ ଦାଶ, ଅଧ୍ୟାପକ 
ରଘୁନାଥ ମେହେର | କବି ଖଗେଶ୍ବର ସାହୁଙ୍କ ଝିଅ ଶ୍ରୀମତୀ ଶକ୍ରାବତୀ ବେରିହା ଓ ତାଙ୍କ 
ସ୍ବାମୀ ଶ୍ରୀ ରମେଶଚନ୍ଦ୍ର ବେରିହାଙ୍କଠାରୁ ଖଗେଶ୍ବର ସାହୁଙ୍କ ସଂପର୍କରେ କିଛି ତଥ୍ୟ ସଂଗ୍ରହ 

(ର) ଅନାଲୋଚିତ ପ୍ରତିଭା- ଖଗେଶ୍ବର ସାହୁ 


କରିଥିଲି । ତେଣୁ ଉପରୋକ୍ତ ସୁଧୀବୂନ୍ଦଙ୍କ ସହିତ ଉଭୟ ବେରିହା ଦମ୍ପତିଙ୍କୁ ସଭକ୍ତି 
ନମସ୍କାର ଜଣାଉଛି | 

ଏଥରେ ବ୍ଯବହୃତ ଉପାଦାନ ଗୁଡ଼ିକ ମୁଖ୍ୟତଃ କଟକସ୍ପିତ “ଉତ୍କଳ ସାହିତ୍ଯ 
ସମାଜର ମଧୁସୂଦନ ପାଠାଗାର “ଓଡ଼ିଶା ରାଜ୍ୟ ଅଭିଲେଖାଗାର” ଏବଂ “ଓଡ଼ିଶା ରାଜ୍ୟ 
ସଂଗ୍ରହାଳୟ” ରୁ ସଂଗୃହୀତ ! ସେହିପରି ଏହି ପୁଞ୍ଚିକାର ମୁଦ୍ରଣ କାର୍ଯ୍ୟରେ କଟକ “ ଅପ୍ଟିମା 
ଅଫ୍‌ସେଗଟ୍୍‌ ପ୍ରିଣ୍ଟସ୍‌ 'ର ପରିଚାଳକ ଶ୍ରୀମାନ୍‌ ତପନ କୁମାର ମହାପାତ୍ର ସହଯୋଗ କରିଛନ୍ତି । 
ବରଗଡ଼ ଖଜୁରଟିକ୍ରା ୟୁ:ପି:ସ୍କଲ୍‌ର ପ୍ରଧାନଶିକ୍ଷକଙ୍କ ସୌଜନ୍ୟରୁ କବି ଖଗେଶ୍ବର ସାହୁଙ୍କର 
ଖଣ୍ଡେ ଫଟୋକପି ହସ୍ତଗତ ହୋଇଛି । ତେଣୁ ଉପରୋକ୍ତ ପାଠାଗାରର ଗ୍ରନ୍ଛଗାରିକ! 
ଗ୍ରଚ୍ଗାରିକାଙ୍କ ସହିତ ତପନକୁମାର ମହାପାତ୍ରଙ୍କୁ କୃତଜ୍ଞତା ଜଣାଉଛି । 

ଶେଷରେ ପାଠକ-ପାଠିକାମାନଙ୍କ ହାତରେ “ଅନାଲୋଚିତ ପ୍ରତିଭା ଖଗେଶ୍ବର 
ସାହୁ ଶୀର୍ଷକ ପୁନ୍ତିକା ଖଶ୍ରିକ ଅର୍ପଣ କରି ନିଜକୁ କୃତାର୍ଥ ମନେ କରୁଛି । 


ବାବୂବନ୍ଧ, 

ତା ୧-୪-୨୦୧୫ ଶ୍ରୀ ଦୀପ୍ତିରଞ୍ଜାନ ଶେଠ 
ବୁଧବାର, 

( ଉକ୍କଳ ଦିବସ) 

ପ୍ରଥମ ପରିଚେେଦ :; 


ଖଗେଶ୍ବର ସାହୁଙ୍କ ଜୀବନ ପରିଚୟ 
ପ୍ରାକ୍‌ ସୂଚନା 


ମହାନଦୀର ଉପନଦୀ  ଜୀରାନଦୀ”ର ବାମ କୂଳରେ ବରଗଡ଼ ଗ୍ରାମ ଅବସ୍ଷିତ | 
ସମ୍ଭବତଃ ୫ ୦ ୦/୬୦୦ ବର୍ଷ ପୂର୍ବେ ଅର୍ଥତ୍‌ ପଞ୍ଚଦଶ ଶତାବ୍ଦୀର ପ୍ରଥମ ଭାଗରେ 
ଚୌହାଣ ବଂଶୀୟ ପାଟଣା ମହାରାଜା ନରସିଂହ ଦେବଙ୍କ ସାନ ଭାଇ ବଳରାମ 
ଦେବ ତାଙ୍କର ସତ୍‌ ସାହସିକତାର ବୀରତ୍ବ ପ୍ରଦର୍ଶନ କରି ବଡ଼ ଭାଇଙ୍କଠାରୁ 
ପୁରସ୍କାର ସ୍ଵରୂପ ପାଇଥୁବା ଅଞ୍ଚଳ (ଅଙ୍ଗ ଓ ମହାନଦୀର ଦୋଆନ୍‌ୟର ଏହି 
କୈନ୍ଦ୍ରିକ ଗ୍ରାମ ବରଗଡ଼କୁ ସେତେବେଳେ “ ବଡ଼ଗଡ଼”” ନାମକରଣ କରି ନିଜର 
ରାଜଧାନୀ ରୂପେ ପ୍ରତିଷ୍ଠା କରିଥିଲେ ! ବରଗଡ଼ର ନୀଳିବନ୍ଧ ନିକଟରେ ଥବା ଉଚ୍ଚ 
ମୃଭିକାସ୍କୁପ ଗଡ଼ଭାଟି, ପୂର୍ବଦିଗରେ ଥବା ଶୁଳିଆପଦା (ଶୂଳୀ ଦେବାର ସ୍ଥାନ) ଏହି 
ନାମ ମାନଙ୍କରୁ ଓ ଏଠାକାର ପ୍ରାଚୀନତମ ପୁଷ୍ଠରିଣୀ ଓ ପକ୍ଟାନାଳ, ବାବୁ ପଦର, 
ବାହାବଳକଟାର ଜୀର୍ଣ୍ାଂଶରୁ ଏଠାରେ ରାଜଧାନୀ ଥିବାର ପରିଚୟ ମିଳୁଅଛି । 
ବଳରାମ ଦେବଙ୍କ ସମୟରେ ବିଳାସପୁର ଅଞ୍ଚଳରୁ ବରଗଡ଼କୁ କୂମୀଜାତିର ଲୋକ 
ଆସିଥୁ୍‌ବାର ଜନଶ୍ୃତି ରହିଛି । ବରଗଡ଼ର ଅତି ପ୍ରାଚୀନତମ ପୁଷ୍ଠରିଣୀ ୯ ପୂର୍ଣଣିବନ୍ଧ” 
ଏହି କୂମୀଜାତିର କୀର୍ି ! ସେହି ସମୟରେ “ଜୀରା' ଓ “ ଦନ୍ତା! ଉପନଦୀର ଅଞ୍ଚଳକୁ 
“ଦେଶ ଭିତର” (ଅନାବାଦୀ ଅଞ୍ଚଳ) ବୋଲି କୁହାଯାଉଥିଲା । ବରଗଡ଼ରେ ଥାଇ 
କେତେବର୍ଷ ରାଜତ୍ଵ କଲାପରେ ବଳରାମ ଦେବ ସମ୍ବଲପୁର ନଗର ପ୍ରତିଷ୍ଠା କରି 
ସେଠାକୁ ରାଜଧାନୀ ଉଠାଇ ନେଇଥୂଲେ । ବରଗଡ଼ର ଉତ୍ତର ଦିଗରେ ବାର 
ପାହାଡ଼ ପର୍ବତମାଳା ଅବସ୍ଥିତ । ଏହା ହେଉଛି “ବଡ଼ଗଡ” ବା “ବରଗଡ଼” ଗ୍ରାମର 
ଅବସ୍ଥିତି ସଂପର୍କରେ ସାମାନ୍ୟ ସୂଚନା ମାତ୍ର । ବରଗଡ଼ର ଏହି ପବିତ୍ର ମାଟିରେ 
କେତେ ସାରସ୍ଵତ ପୁରୁଷ, ସଂଗ୍ରାମୀ ଦେଶ ସେବକ ଜନ୍ମଲାଭ କରି ନିଜ ନିଜର 
ଅମର କୀରି ରଖିଯାଇଛନ୍ତି ! 


Source: Author, Digitized by PPRACHIN, SOA 


9 ଅନାଲୋଚିତ ପ୍ରତିଭା ଖଗେଶ୍ବର ସାହୁ 


ଯେଉଁ ସାରସ୍ଵତ ପୁରୁଷ, ଯେଉଁ ବାଣୀଦୂତମାନେ ଆମ ଭାଷା ଓ ସାହିତ୍ୟ ପାଇଁ 
ଆଜୀବନ ସାରସ୍ବତ କର୍ମ କରିଯାଇଛନ୍ତିୟ ସେମାନଙ୍କ ଜୀବନରୁ ଆମକୁ ଅନେକ 
ଶିକ୍ଷଣୀୟ ବିଷୟ ଓ ତାଙ୍କ ଜୀବନର ମହତ୍‌ ଉପଦେଶ ଜାଣିବାକୁ ମିଳିଥାଏ । 
ସେମାନଙ୍କର ଜୀବନଚରିତ ଅବଶ୍ଯ ବିସ୍ତୃତ ଭାବରେ ଲିପିବଦ୍ଧ ହୋଇ ରହିବା 
ଉଚିତ୍‌ । ପଶ୍ଚିମ ଓଡ଼ିଶାର ବରପୁତ୍ରମାନଙ୍କ ଜୀବନୀ ଓ ସାହିତ୍ୟ ଆଲୋଚନା 
କଲାବେଳେ ବିଶିଷ୍ଠ ସାରସ୍ବତ ସାଧକ-କବି ଖଗେଶ୍ବର ସାହୁ ଏହି ଆଲୋଚନା 
ପ୍ରସଙ୍ଗରେ ମନେପଡ଼ନ୍ତି । ଏଭଳି ଜଣେ ସାରସ୍ଵତ ସାଧକଙ୍କ ଜୀବନୀ ସମ୍ବନ୍ଧରେ 
କୌଣସିଠାରେ ପଦେ ସୁଦ୍ଧା ଉଲ୍ଲେଖ ନଥୁବାରୁ ସେ ଜନତାର ଅନ୍ତରାଳରୁ ସଂପୂର୍ଣ୍ଣରୂପେ 
ଲୁଚିଗଲେଣି । ତେଣୁ ସମ୍ଭବତଃ କବି ଖଗେଶ୍ବର ସାହୁଙ୍କ ଉପରେ ପ୍ରଥମ ଥର ପାଇଁ 
ଏଭଳି ସଂକ୍ଷିପ୍ତ ଜୀବନୀ ଗ୍ରନ୍ଧଟିଏ ପ୍ରସ୍ତୁତ କରାଯାଇଛି ! 


ଜନ୍ମ ଶିକ୍ଷା ଓ ପ୍ରାଥମିକ ପରିବେଶ : 


ଆଧୁନିକ ଓଡ଼ିଆ ସାହିତ୍ୟର ଇତିହାସରେ ଦୁଇଜଣ ଖଗେଶ୍ଵରଙ୍କ ଆବିଭୀବ 
ହୋଇଥଲା ଓ ଉଭୟେ ଥଲେ ଜାତିରେ କୈବର୍ର | ପ୍ରଥମ ଜଣକ ହେଲେ ସାହିତ୍ୟ- 
ପ୍ରାଣ କବି ଖଗେଶ୍ବର ଶେଠ (ଆବିଭୀବ ତା ୨୬-୪-୧୯ ୦୬, ଅକ୍ଷୟ ତୃତୀୟା, 
ଗୁରୁବାର, ତିରୋଧାନ ତା ୧୮- ୨-୧ ୯୮୭: ଫାଲ୍‌ଗୁନ କୃଷ୍ଣପକ୍ଷ ପଞ୍ଚମୀ ବୁଧବାର) 
ଓ ଅନ୍ୟ ଜଣକ ହେଲେ କବି ଖଗେଶ୍ବର ସାହୁ (ଆବିଭୀବ ତା ୨୬-୪- 
୧୯ ୧୦, ଦେହାନ୍ତ ଡିସେମ୍ବର ୧୯ ୭୦) | ପ୍ରଥମ କବି ଖଗେଶ୍ବର ଥଲେ ଦୀର୍ଘାୟୁ 
ଓ ଦ୍ଵିତୀୟ କବି ଖଗେଶ୍ବର ଥିଲେ ଅଛାୟୁ; ଅର୍ଥାତ୍‌ ମାତ୍ର ଷାଠିଏ ବର୍ଷର ଜୀବନକାଳ | 
ତାଙ୍କ ପାଇଁ ଓଡ଼ିଆ ସାହିତ୍ୟର ଇତିହାସରେ ବସ୍ତୁତଃ ପୂର୍ବରୁ ବୋଧହୁଏ ପ୍ରସ୍ତୁତ 
ହୋଇ ସାରିଥଲା- “କଳି ଷଠା ଷାଠିଏ”? । ଅର୍ଥାତ୍‌ କଳିଯୁଗରେ ଆୟୁଷ ମାତ୍ର 
ଷାଠିଏ ବର୍ଷ | ପ୍ରଥମ କବି ଖଗେଶ୍ଵର ଶେଠ ଯେତିକି ସୁପରିଚିତ ଥିଲେ ଦ୍ଵିତୀୟ 
କବି ଖଗେଶ୍ବର ସାହୁ ସେତିକି ଅପରିଚିତ ଥଲେ । କବି ଖଟେଶ୍ଵର ସାହୁଙ୍କ 
.ମୁତ୍ୟୁପରେ ତାଙ୍କ ରଚନାବଳୀର ଉପଯୁକ୍ତ ସଂଗ୍ରହ, ସଂପାଦନା କିମ୍ଭା ଆଲୋଚନା 
ନହେବା ଫଳରେ ୧୯୭୦ ମସିହା ପରବର୍ତୀ ସମୟରେ ସେ ଓଡ଼ିଆ ସାହିତ୍ୟରୁ 
ସଂପୂର୍ଣ୍ଣ ଲୁଚିଗଲେ । ପଶ୍ଚିମ ଓଡ଼ିଶାର ସାହିତ୍ଯକ ମାନଙ୍କ ଜୀବନୀ ଓ ସାହିତ୍ଯ 
ପ୍ରସଙ୍ଗରେ ଆଲୋଚନା କଲାବେଳେ ଆଧୁନିକ ଓଡ଼ିଆ ସାହିତ୍ୟର ଗବେଷକ ଏବଂ 
ଆଲୋଚକମାନେ କବି ଖଗେଶ୍ବର ସାହୁଙ୍କ ସୃଷ୍ଟି ପ୍ରତ୍ୟୟ ସଂପର୍କରେ ସଂପୂର୍ଣ୍ଣ 

ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ ୩ 


ନୀରବ ରହିଥାନ୍ତି । ଏହାହିଁ ଭବିଷ୍ୟତ ଚିନ୍ତାର ଏକ ଚିନ୍ତନୀୟ ବିଷୟ ଅଟେ ! କବି 
ଖଗେଶ୍ବର ସାହୁଙ୍କର ଯେଉଁ କାବ୍ଯ ପ୍ରତିଭା ଥଲା ତାହା ଅତୁଳନୀୟ | ତାହା 
ବର୍ଣ୍ଣନୀୟ ନୁହେଁ, ଅବର୍ଣ୍ଣନୀୟ । ସେ ବହୁମୁଖୀ ପ୍ରତିଭାର ପଟାନ୍ତର କାହିଁ ୨ ଏହି 
ଆଲୋଚକ ମଧ୍ଯ କବି ଖଗେଶ୍ଵର ସାହୁଙ୍କ କାବ୍ୟ ପାଠ ବେଳେ ତାଙ୍କୁ ବାରବାର 
ନମସ୍କାର କରିଛି । ସେଲୁଟ୍‌ ଦେଇଛି ଜଣେ ଅପ୍ରତିଦ୍ଵନ୍ଦ୍ରୀ ବାଣୀଦୂତ ଭାବରେ । 
ଧନ୍ଯ ସେହି ସମ୍ବଲପୁରୀ କୈବର୍ଭକବି ଖଗେଶ୍ବର ସାହୁଙ୍କର କାବ୍ୟ ପ୍ରତିଭା । 

ଅବିଭକ୍ତ ସମ୍ବଲପୁର ଜିଲ୍ଲାର (ବର୍ଭମାନ ବରଗଡ଼ ଜିଲ୍ଲା) ବରଗଡ଼ ଗ୍ରାମର 
ଖଜୁରଟିକ୍ରା ଠାରେ ତା ୨୬-୦ ୪-୧ ୯ ୧୦ ମସିହାରେ ପଶ୍ଚିମ ଓଡ଼ିଶାର ଅନ୍ୟତମ 
ସ୍ଵନାମଧନ୍ୟ କବି ଖଗେଶ୍ବର ସାହୁଙ୍କର ଆବିଭଭୀବ ହୋଇଥଲା | ତାଙ୍କର ପୂର୍ବପୁରଷ 
ମଧ୍ଯ ବରଗଡ଼ର ମୂଳ ବାସିନ୍ଦା ଥଲେ | ତାଙ୍କର ପିତାଙ୍କ ନାମ ଥୁଲା ଦୟାନିଧ୍ୂ ସାହୁ 
ଓ ମାଆଙ୍କ ନାମ ସରସ୍ଵତୀ ଦେବୀ | ଦୟାନିଧବଙ୍କର ତିନୋଟି ପୁତ୍ର ସନ୍ତାନ ଥଲେ | 
ସେମାନେ ହେଲେ- ଖଗେଶ୍ବର ସାହୁ ପୀତାମ୍ବର ସାହୁ ଓ ବୁନ୍ଦାବନ ସାହୁ । 
ଦୟାନିଧୂ ସାହୂଙ୍କର ଝିଅ ଆଦି ଥଲେ କି ନା ଜଣାପଡ଼େ ନାହିଁ । ଘରେ ମାଆ 
ସରସ୍ବତୀ ଦେବୀ ତାଙ୍କୁ ଓଡ଼ିଆ ବର୍ଣ୍ଣ ପରିଚୟ, ମାତ୍ରା, ଫଳା ସହିତ ସାମାନ୍ୟ ଅଙ୍କ 
ଓ ପଣକିଆ ଆଦିର ବ୍ୟବହାର ଶିଖାଇ ଦେଇଥୁଲେ | ଘରେ ମାଆଙ୍କଠାରୁ ସାଧାରଣ 
ଅକ୍ଷର ଶିକ୍ଷା ସହିତ ଅନ ପଣକିଆ ସହିତ ପରିଚିତ ହେବାପରେ ୧୯୧୯ 
ମସିହାରେ ବରଗଡ଼ ପ୍ରେକ୍ତିସିଂ ସୁଲ୍‌ରେ ପ୍ରଥମ ଶ୍ରେଣୀରେ ବାଳକ ଖଗେଶ୍ବର 
ସାହୁଙ୍କର ନାମ ଲେଖାଗଲା | ୧୯ ୧୯ରେ ପ୍ରଥମ ଓ ଦ୍ଵିତୀୟ ଶ୍ରେଣୀ, ୧୯ ୨୦ରେ 
ତୃତୀୟଶ୍ରେଣୀ ଓ ୧୯ ୨୧ରେ ଚତୁର୍ଥଶ୍ରେଣୀରେ ଉତ୍ତୀର୍ଣ୍ଣ ହେବାପରେ ୧୯ ୨୨ 
ମସିହାରେ ବରଗଡ଼ ଜର୍ଚଚହାଇସ୍କୁଲରେ ପଞ୍ଚମ ଶ୍ରେଣୀରେ ଭର୍ଭି ହେଲେ ! ଛାତ୍ର 
ଖଗେଶ୍ବର ଶ୍ରେଣୀମାନଙ୍କରେ ପାଠପଢ଼ାରେ ସର୍ବଦା ପ୍ରଥମ କିମ୍ବା ଦ୍ବିତୀୟ ସ୍ଥାନ 
ଅଧ୍ୂକାର କରୁଥିଲେ । ତେଣୁ ତାଙ୍କର ସ୍କୁଲ ଫିଜ୍‌ ମାଫ୍‌ ଥଲା ଓ ଦରିଦ୍ର ପାଣ୍ଠିରୁ 
ତାଙ୍କୁ ସ୍କୁଲ ପାଠ୍ଯ ପୁସ୍ତକ ଗୁଡ଼ିକ ମାଗଣାରେ ଯୋଗାଇ ଦିଆଯାଉଥୁଲା । ଛାତ୍ର 
ଥାଇ ସେ ଉନ୍ମଷ୍ଟ, କବିତା ଓ ପ୍ରବନ୍ଧ ଲେଖି କେତେଥର ଅର୍ଥ ପୁରସ୍କାର ମଧ୍ୟ ଲାଭ 
କରିଥିଲେ । ୧୯୩୦ ମସିହା କୋଡିଏ ବର୍ଷ ବୟସରେ ମେଟ୍ରିକ୍ୟୁଲେସନ୍‌ 
ପରୀକ୍ଷା ଦେଲେ, କିନ୍ତୁ ଦୁଭୀଗ୍ୟ ବଶତଃ ଇଂରାଜୀ ଉଭୟ ପେପର୍‌ରେ ପାସ୍‌ ମାର୍ଚ 
୭୫ ପାଇବା ସ୍ଥଳେ ୭୧ ମାର୍କ ପାଇ ଫେଲ୍‌ ହେଲେ | ପ୍ରଥମ ଅର ଅକୃତକାର୍ଯ୍ୟ 
ହେବାପରେ ପୁଣି ଛଅମାସ ତାଙ୍କୁ ପଢ଼ିବାକୁ ପଡ଼ିଲା । ୧୯୩୧ ମସିହାରେ 

୪ ଅନାଲୋଚିତ ପ୍ରତିଭା ଖଗେଶ୍ବର ସାହୁ 


ସମ୍ବଲପୁରରେ ପୁଣି ମେଟ୍ରିକ୍ୟୁଲେସନ୍‌ ପରୀକ୍ଷା ଦେଲେ ଓ ଏଥର ସେ ସେକେଣ୍ଡ 
ଡିଭିଜନ୍‌ରେ ପାସ୍‌ କଲେ ସିନା, ମାତ୍ର ତାଙ୍କ ପରିବାରର ଆର୍ଥିକ ଅବସ୍ଥା ଆଦୌ 
ସ୍ବଚ୍ଛଳ ନଥୁଲା | ଫଳରେ ସେ ଆଇ.ଏ ପଢ଼ିବା ସକାଶେ କଟକ ଯାଇ ପାରିଲେ 
ନାହିଁ । ସେହିଠାରେ ହିଁ ପାଠପଢ଼ାର ଡୋରିବନ୍ଧା ହେଲା । ସେତେବେଳେ ସମଗ୍ର 
ଭାରତବର୍ଷରେ ଅସହଯୋଗ ଆନ୍ଦୋଳନର ସମୟ ଚାଲିଥଲା । ଫଳରେ କୌଣସି 
ସରକାରୀ ଚାକିରୀର ବ୍ଯବସ୍ଥା ମଧ୍ୟ ହଠାତ୍‌ ହୋଇ ପାରିଲା ନାହିଁ। କିଛି କାଳ 
ତାଙ୍କୁ ଘରେ ବେକାର ଭାବରେ ବସି ରହିବାକୁ ହୋଇଥଲା । 


ବାଲ୍ୟକାଳରୁ ଖଗେଶ୍ବର ବଡ଼ ପଠନ ପ୍ରିୟ ଥଲେ । ଛାତ୍ରାବସ୍ଥାରେ ଥାଇ 
ସ୍କୁଲର ପାଠ୍ଯ ପୁସ୍ତକ ପଢ଼ିବା ସହିତ ଅନ୍ଯାନ୍ଯ ସାହିତ୍ୟ ଓ ସଦ୍ଗ୍ରଚ୍ଥମାନ ଅଧ୍ଯୟନ 
କରୁଥିଲେ | ତାଙ୍କୁ ୧୪/୧୫ କିମ୍ବା ଷୋହଳ ବର୍ଷ ପୂର୍ଣ ହେବା ଆଗରୁ ଘରେ ସେ 
ନଟୁଚୋରୀ ଗୀତ, କେଶବ କୋଇଲି, ଅଳଙ୍କାର ବୋଲି, ବଜାର ବୋଲି, 
କପଟପାଶା, ମଥୁରା ମଙ୍ଗଳ, ଛାନ୍ଦ ରତ୍ନାକର ଇତ୍ଯାଦି ପଢ଼ିଥିଲେ । ପରେ ପରେ 
ଓଡ଼ିଆ ଭାଗବତ, ଉପେନ୍ଦ୍ର ଭଂଜଙ୍କ ପୁସ୍ତକାବଳୀ, ବିଭିନ୍ନ ପ୍ରାଚୀନ ଗ୍ରନ୍ଛ ବିଦଗ୍ଧ 
ଚିନ୍ତାମଣି, ବିଚିତ୍ର ରାମାୟଣ, ଛାନ୍ଦଗ୍ରନ୍ଧ ଏବଂ କୋଷଗ୍ରନ୍ଧ ସବୂ ପଢ଼ିବାର ସୁଯୋଗ 
ପାଇଥିଲେ | ସ୍କୁଲ୍‌ ଶିକ୍ଷା ସମାପ୍ତ ହେବାପରେ ସେ ଫକୀରମୋହନ ସେନାପତିଙ୍କ 
କେତେକ ଲେଖା, ରାଧାନାଥ ଗ୍ରନ୍ଧାବଳୀ, ମଧୁସୂଦନ ରାଓଙ୍କ ପୁସ୍ତକାବଳି, ଗଙ୍ଗାଧର 
ଓ ନନ୍ଦକିଶୋର ଆଦିଙ୍କ ଲେଖା ସହିତ ପରିଚିତ ହୋଇଥିଲେ ! ବ୍ଯାକରଣ ଓ 
ଅଳଂକାର ଶାସ୍ତ ଭିତରେ ବ୍ୟାକରଣ ପ୍ରବେଶ, ବ୍ୟାକରଣ କୌମୁଦୀ, ଅମରକୋଷ 
ଅଭିଧାନ, କୋଷାଙ୍କର, ଅଳଂକାର ତରଙ୍ଗିଣୀ ଆଦି ପଢ଼ିଥିଲେ । ଏହା ବ୍ଯତୀତ 
ତୁଳସୀ ରାମାୟଣ, ବଙ୍ଗଳା କୃଭ୍ରିବାସ ରାମାୟଣ ଏବଂ ବଙ୍ଗଳାର କେତେକ 
ଲେଖକ- ନବୀନଚନ୍ଦ୍ର ଶରତଚନ୍ଦ୍ର ଦ୍ବିଜେନ୍ଦ୍ରଲାଲ୍‌ ରାୟ ଆଦିଙ୍କ ଅନେକ ଲେଖା 
ସେ ପାଠ କରିଥୁଲେ | ଏହି ସମୟରେ ସେ ଛୋଟଛୋଟ କବିତା ସବୁ ଲେଖିବାକୁ 
ଆରମ୍ଭ କରିଥୁଲେ | ତାଙ୍କର କବିତା ଗୁଡ଼ିକ ସେ ମୁଖ୍ୟତଃ ପ୍ରାଚୀନ ରାଗରାଗିଣୀରେ 
ଲେଖିଥିଲେ । କବି ଖଗେଶ୍ବର ପ୍ରାଚୀନ ଓଡ଼ିଆ ସାହିତ୍ୟ ଅଧ୍ୟୟନ କରି ଖୁବ୍‌ ସୁଖ 
ପାଉଥିଲେ | 

ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ ୫ 


ବାଲ୍ୟବିବାହ 


ବାଲ୍ୟ ବିବାହ ପ୍ରଥାନୁସାରେ ସମ୍ଭବତଃ ସନ୍‌ ୧୯୨୫ କିମ୍ବା ୧୯୨୬ 
ମସିହା ଆଡ଼କୁ କବି ଖଗେଶ୍ବର ବିବାହ କରିଥଲେ ମଧ୍ଯ ବନ୍ଦାପନା ରୀତି ଅନୁଯାୟୀ 
୧୯୩୨ ସାଲ୍‌ରେ ତାଙ୍କର ବିବାହ କାର୍ଯ୍ୟ ସଂପନ୍ନ ହେଇଥୁଲା । ବରଗଡ଼ ସନ୍ଧିକଟ 
‘ବାଲ୍‌ଜୁରୀ” ନାମକ ଗ୍ରାମରେ ଶ୍ରୀ ଦାମୋଦର ନାଏକଙ୍କ କନ୍ଯା 'ଛାୟାଦେବୀଂଙ୍କୁ 
ସେ ବିବାହ କରିଥଲେ । ବିବାହ ପରେ ଛାୟାଦେବୀ କବି ଖଗେଶ୍ଵରଙ୍କୁ ବହୁ 
ଭାବରେ ସାହାଯ୍ୟ କରିଥୁଲେ । ସେହିବର୍ଷ ଅର୍ଥୀତ୍‌ ୧୯୩୨ ମସିହା ଜୁନ୍‌ ମାସ 
୨୭ ତାରିଖରେ କବି ଖଗେଶ୍ବର ସାହୁଙ୍କ ଦ୍ଵିତୀୟ ଭାଇ ପୀତାମ୍ବର ସାହୁଙ୍କର ଅକାଳ 
ବିୟୋଗ ହେତୁ ସମଗ୍ର ସାହୁ ପରିବାର ଶୋକାଭିଭୂତ ହେବା ସହ ଦୁଃଖ ଓ 
ଅଭାବରେ ମଧ୍ଯ ପଡ଼ିଥିଲେ | ତାଙ୍କ ବାପା ଦୟାନିଧଵ ସାହୁ ଯେ କି ବରଗଡ଼ରେ 
ଓକିଲ୍‌ ମୋହରିର କାର୍ଯ୍ୟକରି ବେଶ୍‌ ଦୁଇ ପଇସା ରୋଜଗାର କରୁଥିଲେ ସେ ଆଉ 
ପୁତ୍ର ଶୋକ ଦୁଃଖରେ ସେହି କାର୍ଯ୍ୟରେ ମନ ଦେଲେନାହିଁ। ଖଗେଶ୍ବର ମଧ୍ଯ 
ଘରଛାଡ଼ି ବାହାରେ ଚାକିରୀର କୌଣସି ବ୍ୟବସ୍ଥା କରିପାରି ନଥିଲେ । ସେତେବେଳକୁ 
ତାଙ୍କର ମାତା ସରସ୍ବତୀ ଦେବୀ ପୁତ୍ରଶୋକରେ ଗଭୀର ଭାବେ ମମ୍ମୀହତ ଓ ବିଶେଷ 
ମ୍ରିୟମାଣ ହୋଇ ପଡ଼ିଥିଲେ । ପ୍ରାୟ କୋଡ଼ିଏ ବର୍ଷର ପୁତ୍ରଟିଏର ଅକାଳ ମୃତ୍ୟୁ ଯେ 
କୌଣସି ଜନନୀ ପକ୍ଷରେ ଅଧ୍ଵକ ବେଦନାଦାୟକ, ଦୁଃଖଦାୟକ । ସମଗ୍ର ପରିବାର 
ଏଭଳି ଅଭାବ, ଅନଟନ, ଅସୁବିଧା, ଶୋକ କାତର ଓ ଉପବାସ ମଧ୍ଯରେ ରହି 
ସମୟ ଅତିକ୍ରମ କରୁଥିବା ବେଳେ ୧୯୩୩ ମସିହାରେ ଖଗେଶ୍ଵରଙ୍କ ଗୋଟିଏ 
ପୁତ୍ର ସନ୍ତାନ ଜାତ ହୋଇଥଲା ଏବଂ ଦୁଇତିନି ଦିନ ଅନ୍ତରରେ ତାହାର ମୃତ୍ୟୁ 
ହୋଇଥଲା | ପୁଣି ୧୯୩୪ ମସିହାରେ ଆଉ ଗୋଟିଏ ମୃତ ପୁତ୍ର ଜନ୍ମ ହୋଇ 
ସମଗ୍ର ପରିବାରଙ୍କୁ ଆହୁରି ଶୋକ ସାଗରରେ ଭସାଇ ଦେଇଥୁଲା। ଏଭଳି 
ପାରିବାରିକ ଅଶାନ୍ତି ତଥା ଯମ-ଯନ୍ତ୍ରଣା ଫଳରେ ତାଙ୍କ ପରିବାରରେ ଶାନ୍ତିଦେବୀ 
ଆଉ ବିରାଜମାନ କରିପାରିନଥ୍‌ଲେ । ଖଗେଶ୍ବର ଓ ପୀତାମ୍ବର“ ଏହି ଉଭୟ 
ଭାଇଙ୍କର ପାଠପଢ଼ା ସହିତ ବିବାହ ଆଦି କାର୍ଯ୍ୟରେ ତାଙ୍କର ପିତା ଦୟାନିଧୁ ସାହୁ 
ପର୍ଯ୍ୟାପ୍ତ ପରିମାଣର ଅର୍ଥ ଖର୍ଚ୍ଚ କରି ପକାଇଥୁଲେ ! ତେଣୁ ରଣ ଚିନ୍ତାରେ ପରିବାରର 
ସମସ୍ତ ସଦସ୍ୟ ସେତେବେଳେ ଗଭୀର ଭାବେ ଚିନ୍ତିତ ଥୁଲେ | ୧୯ ୨୭ ମସିହାରୁ 
ଖଗେଶ୍ବର ନିଜେ ଛାତ୍ର ଥାଇ ଅନ୍ଯ ଛାତ୍ରଙ୍କୁ ଟ୍ୟୁସନ୍‌ (ଗୃହ ଶିକ୍ଷକତା) ପଢ଼ାଇ 

୬ ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ 


ସେଥିରୁ ମାସିକ ଟ.୩/୪ ଟଙ୍କା ଓ ପରେ ପରେ ୧୯୩ ୨-୩୩ ମସିହା ଆଡ଼କୁ 
ଟ.୧୦ରୁ ୧୫ ଟଙ୍କା ପର୍ଯ୍ୟନ୍ତ ପାଉଥିଲେ । ଏହିପରି ନିୟମିତ ଟ୍ୟୁସନ୍‌ କରି ନିଜ 
ପରିବାରର ଆର୍ଥିକ ଅବସ୍ଥା ସାମାନ୍ୟ ଭାବେ ଦୂର କରିପାରିଥଲେ । 


qc 


ଚାକିରୀକାଳ 


୧୯୩୪ ମସିହାରେ ମାସିକ ଟ ୧୬/- (ଷୋହଳ ଟଙ୍କା) ବେତନରେ 
ବରଗଡ଼ ସବ-ଜେଲ୍‌ରେ କିରାନି ଭାବରେ ନିଯୁକ୍ତି ପାଇଥିଲେ ! ଏହା ତାଙ୍କର 
ସର୍ବପ୍ରଥମ ଚାକିରୀ । ବରଗଡ଼ରେ ଅଛଳଦିନ କାର୍ଯ୍ୟ କଲାପରେ ୧୯୩୫ ମସିହାରେ 
ଟ ୩୦/- (ତିରିଶ ଟଙ୍କା) ବେତନରେ କେନ୍ଦ୍ରାପଡ଼ା ସବ୍‌ ଜେଲ୍‌କୁ ବଦଳି ହେଲା । 
କେନ୍ଦ୍ରାପଡ଼ାରେ ଥିବାବେଳେ ସେଠାକାର “Diamond Jubilee Public Liabrary” 
(ଡାଏମଣ୍ଡ ଜୁବୁଲି ପବ୍ଲିକ୍‌ ଲାଇବ୍ରେରୀ)ରୁ ପ୍ରାୟ ହଜୀରେ ଖଣ୍ଡ ଓଡ଼ିଆ, ଇଂରାଜୀ 
ଓ ବଙ୍ଗଳା ଭାଷାର ବହି ଆଣି ପାଠ କରିଥୁଲେ । ଆବଶ୍ଯକ ତଥ୍ଯ ସବୁ ଟିପି 
ରଖିଥ୍‌ଲେ | ପରବତ୍ତୀ ସମୟରେ ତାଙ୍କର ଟିପାଖାତା ଗୁଡ଼ିକ ସଂପୂର୍ଣ୍ଣ ନଷ୍ଟ 
ହୋଇଯାଇଛି । ତାଙ୍କର ଝିଅ ଶକ୍ରାବତୀ ବେରିହାଙ୍କ ଠାରୁ ଶୁଣିବାକୁ ମିଳିଥୁଲା, 
ଖଗେଶ୍ବର ସାହୂଙ୍କ ସ୍ଵହସ୍ତ ଲିଖିତ ଟିପାଖାତା ଗୁଡ଼ିକ ବହୁ ଉପାଦେୟ ବିଷୟରେ 
ପରିପୂର୍ଣ୍ଣ ଥଲା । ସେତେବେଳକୁ ତାଙ୍କର ପଠନ ସ୍ଟୃହା ବହୁ ପରିମାଣରେ 
ବଜ଼ିଯାଇଥଲା । ସେଠାରେ ମଧ୍ଯ ଅଳ୍ପକାଳ ପାଇଁ କାର୍ଯ୍ୟ କଳାପରେ ୧୯୩୬ 
ମସିହାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ଗଠିତ ହେବାରୁ ଓ ବିହାର ଅଞ୍ଚଳରୁ ଅନେକ 
କିରାନି ସେମାନଙ୍କ ଜନ୍ଧସ୍ଥାନ ଓଡ଼ିଶାକୁ ଚାଲି ଆସିବାରୁ ଓ ସେମାନଙ୍କ ମଝ୍ଯରୁ 
ରାମଚନ୍ଦୁ ସାହୁ ନାମକ କେନ୍ଦ୍ରାପଡ଼ାର ଜଣେ ଭଦ୍ରଲୋକ ସେଠାରେ କିରାନି 
. କାର୍ଯ୍ୟଭାର ଗ୍ରହଣ କରିବାରୁ ଖଗେଶ୍ଵରଙ୍କୁ ପୁଣି ସେହି ୧୬/- ଟଙ୍କା (ଷୋହଳ 
ଟଙ୍କା) ବେତନରେ ବରଗଡ଼କୁ ଫେରି ଆସିବାକୁ ପଡ଼ିଲା । ବରଗଡ଼କୂ ଫେରିଆସି 
କିରାନି କାର୍ଯ୍ୟ ସହିତ ଟ୍ୟୁସନ୍‌ କାର୍ଯ୍ୟ ଚାଲିଲା । ଉଭୟ କିରାନି ଓ ଟିଉସନ୍‌ 
କାର୍ଯ୍ୟରୁ ମାସିକ ଟ.୪୦/- (ଚାଳିଶ ଟଙ୍କା) ପର୍ଯ୍ଯନ୍ତ ଉପାର୍ଜନ ହେଉଥଲା । 
ଫଳରେ ପାରିବାରିକ ସମସ୍ୟା କିଛିମାତ୍ରାରେ ତୁଟିଯାଇ କେତେକାଂଶରେ ରଣବୋଝ 
ମଧ୍ଯ ପରିଶୋଧ ହୋଇଥଲା! ତାଂ” ପରବର୍ଷ ଅର୍ଥାତ୍‌ ୧୯୩୭ ମସିହାରେ କବି 
ଖଗେଶ୍ବର ସାହୁଙ୍କର ଗୋଟିଏ କନ୍ଯା ସନ୍ତାନ ଜାତ ହୋଇଥିଲେ ¦ ତାଙ୍କର ନାମ 

ଣିକ୍ରାବତୀ” ରଖାଯାଇଥୁଲା ! ଏତେବେଳକୁ ଖଗେଶ୍ଵରଙ୍କ ସାନଭାଇ ବୃନ୍ଦାବନ ସାହୁ 
ମଧ୍ଯ ମେଟ୍ରିକ୍‌ ପରୀକ୍ଷାର ପାସ୍‌ କଲେ | ସମ୍ଭବତଃ ସନ୍‌ ୧୯୩ ୨ରୁ ୧୯ ୪୦ ମସିହା 

ଅନାଲୋଚିତ ପ୍ରତିଭା ଖଗେଶ୍ବର ସାହୁ ୭ 


ଦୀର୍ଘ ଆଠବର୍ଷ ପର୍ଯ୍ୟନ୍ତ ଘରେ ଶାନ୍ତିର ବାତାବରଣ ନଥ୍‌ବାରୁ ପୁଣି ତାଙ୍କର 
ଶିଶୁକନ୍ୟାର ଶାରୀରିକ ସ୍ବାସ୍ଥ୍ୟ ଭଲ ରହୁ ନଥୁ୍‌ବାରୁ ବିଶେଷ କିଛି ଲେଖାଲେଖି 
କରିପାରି ନଥିଲେ ! ୧୯୪୦ ମସିହା ପରବଭତ୍ତୀ ସାନଭାଇ ବୃନ୍ଦାବନ ଚାକିରୀ 
ପାଇବା ଓ ତାଙ୍କ ଝିଅ 'ଶକ୍ରାବତୀଂଙ୍କ ସ୍ବାସ୍ଥ୍ୟ ଅପେକ୍ଷାକୃତ ଭଲଥୁବାରୁ ଟିକିଏ 
ନିଶ୍ଚିନ୍ତରେ ବିଭିନ୍ନ ପୁସ୍ତକ ଓ ପତ୍ରିକା ଅଧ୍ୟୟନ କରିବାର ସୁଯୋଗ ପାଇଥୂଲେ । 


କର୍ମଜୀବନ 


୧୯୪୦ ମସିହାରେ ଶ୍ରୀନନ୍ଦକିଶୋର ପଟେଲ ତଥା ସ୍ଥାନୀୟ କେତେଜଣ 
ସାହିତ୍ୟିକ ଓ ଭଦ୍ରଲୋକଙ୍କ ଉଦ୍ୟମରେ ବରଗଡ଼ଠାରେ “ସେବାପଲ୍ଲୀ ସାହିତ୍ଯ 
ସମିତି”? ନାମରେ ଗୋଟିଏ ଅନୁଷ୍ଠାନ ଗଢ଼ି ଉଠିଥଲା । ଏପରି ଏକ ଅନୁଷ୍ଠାନ 
ଗଠନର ମୁଖ୍ଯ ଉଦ୍ଦେଶ୍ଯ ଥିଲା ସ୍ଵଭାବକବି ଗଙ୍ଗାଧର ମେହେରଙ୍କ ସାହିତ୍ଯର 
ପ୍ରଚାର ପ୍ରସାର ତଥା ପଶ୍ଚିମ ଓଡ଼ିଶାର ବିଲୁପ୍ତ ପ୍ରତିଭାମାନଙ୍କର ରଚନାବଳୀର 
ସଂଗ୍ରହ ଓ ସଂପାଦନା | ତେଣୁ “ ସେବାପଲ୍ଲୀ ସାହିତ୍ୟ ସମିତି” ”ର ପ୍ରଥମ ଅବଦାନ 
ରୂପେ କବି ଖଗେଶ୍ବର ସାହୁଙ୍କ “ ମାଳିକା”  ନାମ୍ମୀ ଖଣ୍ଡେ କ୍ଷୁଦ୍ର ପୁସ୍ତିକା ୧୯୪୨ 
ମସିହାରେ ସମିତି ତରଫରୁ ପ୍ରକାଶ କରାଯାଇଥୁଲା | ଏହି ପୁସ୍ତିକାଟି ସମ୍ବଲପୁରସ୍ଥିତ 
“ଭିକାରୀ ପ୍ରେସ୍‌” ”ରେ ମୁଦ୍ରିତ ଓ ପ୍ରକାଶିତ ହୋଇଥଲା । ଯେଉଁମାନେ ଏହି 
ସମିତିର କର୍ମକର୍ତା ଥଲେ, ସେମାନେ ହେଲେ: 

ସମ୍ପାଦକ : ଶ୍ରୀ ନନ୍ଦ କିଶୋର ପଟେଲ 

ସଭାପତି : ଶ୍ରୀ ରାଜେନ୍ଦ୍ର ପଣ୍ଡା (ଓକିଲ୍‌) 

ସଭ୍ୟ କବି ଶ୍ରୀ ଖଗେଷଶ୍ଵର ଶେଠ 

କବି ଶ୍ରୀ ଖଗେଷ୍ଵର ସାହୁ 
ଶ୍ରୀ ରାମକୃଷ୍ଣ ଦାଶ 
ଶ୍ରୀ ଦୂଗାପ୍ରସାଦ ନାୟକ 

ଶ୍ରୀ ନନ୍ଦକିଶୋର ପଟେଲ ଥଲେ ଜଣେ ଉସ୍ସାହୀ ଯୁବକ ଓ ଲେଖକ । 
ସେତେବେଳକୁ ( ୧୯୩୯-୪୦) ତାଙ୍କର ଦୁଇଖଣ୍ଡ ଚଟିବହି  ଗୋହିରାଟିକ୍ରା 
ଗୀତ” ଓ “ଆତ୍ସବୋଧ ଚଉତିଶା” ପ୍ରକାଶିତ 'ହୋଇ ସାରିଥାଏ । ତାଙ୍କ ଘର 
ସମ୍ବଲପୁର ଜିଲ୍ଲାର ଲଇଡା ଗ୍ରାମରେ । ସେ କବି ଖଗେଶ୍ବର ସାହୁଙ୍କର ସମବୟସ୍କ 
ଓ ପରେ ତାଙ୍କର ନିକଟତମ ସାହିତ୍ୟିକ ବନ୍ଧୁ ଥଲେ । ସେହି ସମୟରେ ଉଭୟେ 
ଉଭୟଙ୍କୁ ନିଜ ନିଜ ପ୍ରକାଶିତ ବହିମାନ ଉପହାର ଦେଇଥୂଲେ | ୧୯୪୦ ମସିହା 

୮ ଅନାଲୋଚିତ ପ୍ରତିଭା- ଖଗେଶ୍ବର ସାହୁ 


ଆଡ଼କୁ ବରଗଡ଼ ନିକଟବତ୍ତୀ ସରସରା ଫାର୍ମରେ ଶ୍ରୀ ପଟେଲ ମହାଶୟ ଚାକିରୀ 
କରୁଥିଲେ । ଏକଦା ସମ୍ବଲପୁରଠାରେ ଶ୍ରୀ ନନ୍ଦକିଶୋର ପଟେଲଙ୍କ ଚେଷ୍ଟାରେ 
ତତ୍‌କାଳୀନ ଉତ୍କଳର ବିଶିଷ୍ଠ ସାହିତ୍ଯିକ ଶ୍ରୀ ଗୋପାଳଚନ୍ଦ୍ର ପ୍ରହରାଜଙ୍କ ଖଗେଶ୍ବର 
ସାହୁ ସାକ୍ଷାତ୍‌ କରିପାରିଥିଲେ ! ସେହି ଦିନଠାରୁ ଶ୍ରୀ ପ୍ରହରାଜ ଓ ଖଗେଶ୍ବର ସାହୁଙ୍କ 
ମଧ୍ଯରେ ପତ୍ର ବିନିମୟ ହୋଇଥୁଲା ! ଶ୍ରୀ ଗୋପାଳଚନ୍ଦ୍ର ପ୍ରହରାଜ କବି ଖଗେଶ୍ବର 
ସାହୁଙ୍କୁ ବହୁପତ୍ର ଲେଖିଥିଲେ । ମାତ୍ର ନିଜର ଯାଯାବର ଜୀବନ ମଧ୍ଯରେ କବି 
ସେସବୁକୁ ସାଇତି ରଖିପାରି ନଥଲେ । ଶ୍ରୀ ପ୍ରହରାଜଙ୍କ ସମ୍ବନ୍ଧରେ ଖଗେଶ୍ବର ସାହୁ 

ଠାଏ ଦୁଇଧାଡ଼ି ଉଲ୍ଲେଖ କରି କହିଛନ୍ତି : 
“ଏକଦା ପଟେଲ୍‌ଙ୍କ ଜରିଆରେ ଓଡ଼ିଆ ପୂର୍ଣ୍ୂଚନ୍ଦ୍ର ଭାଷାକୋଷ 
ପ୍ରଣେତା ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜଙ୍କ ସଙ୍ଗେ ମୋର ସାକ୍ଷାତ୍‌ ଓ 
ପତ୍ରାଦିର ଆଦାନ ପ୍ରଦାନ ହୋଇଥୁଲା |! ପ୍ରହରାଜ ମହୋଦୟ ଆମ୍ଭମାନଙ୍କୁ 
*ବାବାଂ' ବୋଲି ସମ୍ମୋଧନ କରୁଥିଲେ । ତାଙ୍କର ଭାଷାକୋଷ ପାଇଁ 
ଆମ୍ଭେମାନେ ସମ୍ବଲପୁରୀ ଶବ୍ଦମାନ ସଂଗ୍ରହ କରୁଥୁଲୁ ।”” (ହାତଲେଖା 

ଡାଏରୀ, ପୁ.୧୯) 

ନନ୍ଦକିଶୋର ପଟେଲ୍‌ ବରଗଡ଼ରେ ଦୂଇତିନି ବର୍ଷ ଅବସ୍ଥାନ କଲାପରେ 
“ ଗଙ୍ଗାଧର ପାଠାଗାର” ? ନାମରେ ଗୋଟିଏ ପାଠାଗାର ଉଦ୍ଘାଟନ କରିବା ଦିଗରେ 
ନିଜର ବହୁମୂଲ୍ୟ ଉଦ୍ୟମ ଚଳାଇ କୃତକାର୍ଯ୍ୟ ହୋଇଥୁଲେ | ଶ୍ରୀଯୁକ୍ତ ରାଜେନ୍ଦ୍ର ପଣ୍ଡା 
(ନିବାସୀ କୁଚ଼ିପାଲି) ଓକିଲଙ୍କ ବସାରେ ଏହି ପାଠାଗାରଟି ଉଦ୍ଘାଟିତ ହୋଇଥିଲା ! 
ପାଠାଗାର ସକାଶେ ବରଗଡ଼ ଅଞ୍ଚଳର ବିଭିନ୍ନ ସ୍ଥାନ ଓ ବ୍ଯକ୍ତି ବିଶେଷଙ୍କ ପାଖରୁ 
ଓଡ଼ିଆ, ଇଂରାଜୀ ଓ ହିନ୍ଦୀ ଭାଷାର ପ୍ରାୟ ୩୦୦ ଖଣ୍ଡ ପୁସ୍ତକ ଓ ଅନ୍ନ କେତେଖଣ୍ଡ 
ପତ୍ରିକା ସଂଗ୍ରହ କରାଯାଇ ସେଠାରେ ରଖାଯାଇଥିଲା । ଏହି ପାଠାଗାର କିନ୍ତୁ 
ବେଶୀଦିନ ତିଷ୍ଠି ପାରିଲା ନାହିଁ । କାରଣ ୧୯ ୪୨ର ଭାରତଛାଡ଼ ଆନ୍ଦୋଳନରେ 
ଓକିଲ ଶ୍ରୀ ରାଜେନ୍ଦ୍ର ପଣ୍ଡା କାରାବରଣ କଲେ ଓ ଶ୍ରୀ ନନ୍ଦକିଶୋର ପଟେଲ ମଧ୍ଯ 
ବରଗଡ଼ରୁ ଅନ୍ୟତ୍ର ବଦଳି ହେବାରୁ ଏହି ପାଠାଗାରଟି ସଂପୂର୍ଣ୍ଣ ଭାଙ୍ଗିଯାଇଥୁଲା | 
୧୯୪୨ ମସିହାରେ ମହାତ୍ସାଗାନ୍ଧୀଙ୍କ ନେତୃତ୍ବରେ ସମଗ୍ର ଭାରତବର୍ଷରେ 
“Quit India Movement” ବା “ଭାରତ ଛାଡ଼ ଆନ୍ଦୋଳନ!” ” ତେଜି ଉଠିଥୁଲା | 
ଏହି ଆନ୍ଦୋଳନରେ ପଶ୍ଚିମ ଓଡ଼ିଶା ବିଶେଷକରି ବରଗଡ଼ର ବିଶିଷ୍ଟ ସ୍ବାଧୀନତା 
ସଂଗ୍ରାମୀ ଫକୀର ବେହେରା, ଓକିଲ ରାଜେନ୍ଦ୍ର ପଣ୍ଡା ଆଦି ଅନେକ ବିଶିଷ୍ଠ ବ୍ଯକ୍ତି 
ଓ ଯୁବକ ବରଗଡ଼ ସବ-ଜେଲ୍‌ରେ ବିଚାରାଧୀନ ରାଜନୈତିକ ବନ୍ଦୀ ଭାବରେ 

ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ ୯ 


ଥା'ନ୍ତି । ସେହି ବନ୍ଦୀମାନଙ୍କ ପ୍ରତି ସରକାର ତରଫରୁ ଯେଉଁ ଅତ୍ୟାଚାର, ନିର୍ବିଚାର 
ହେଉଥାଏ କ୍ରମେ ତାହା ଖଗ୍େଶ୍ଵରଙ୍କୁ ଅସହ୍ଯୟବୋଧ ହେଲା । ଏଭଳି ଅନ୍ୟାୟକୁ 
ସେ ଆଉ ବରଦୀସ୍ତ କରିପାରିଲେ ନାହିଁ । ସେ ଆଉ ଚାକିରୀ କରିବି ନାହିଁ ବୋଲି 
ସେହି ବନ୍ଦୀଥୁବା ଭାଇମାନଙ୍କ ଆଗରେ ଶପଥ ଗ୍ରହଣ କରିଥୁଲେ । ଯେଉଁମାନେ 
ସେଠାରେ ବନ୍ଦୀଥୁଲେ ସେମାନେ କାରାଦଣ୍ଡ ପାଇ ସମ୍ବଲପୁର ଜେଲ୍‌କୁ ଗଲେ | 
ତା'ପରେ ଖଗେଶ୍ଵର ବରଗଡ଼ ସବ-ଜେଲ୍‌ରେ କିରାନୀ କାର୍ଯ୍ୟରୁ ଇସ୍ତଫା ଦେଇ 
ବରଗଡ଼ ସିଭିଲ୍‌ କୋର୍ଟରେ ଟାଇପିଷ୍ଟ ଭାବରେ କାର୍ଯ୍ୟ କରିବା ଆରମ୍ଭ କରିଥଲେ | 
ଏହା ସନ୍‌ ୧୯୪୩ ମସିହାର କଥା ¦ ଟାଇପିଷ୍ଟ, କାର୍ଯ୍ୟରେ ମାସିକ ତାଙ୍କୁ 
ଟ. ୬୦/- (ଷାଠିଏ ଟଙ୍କା) ପର୍ଯ୍ୟନ୍ତ ପାରିଶ୍ରମିକ ମିଳୁଥିଲା । ଟିଉସନ୍‌ କାର୍ଯ୍ୟ 
ପୂର୍ବଭଳି ଚାଲିଥାଏ | 

୧୯ ୪୫ ମସିହା ଆରମ୍ଭରେ ଖଗେଶ୍ଵରଙ୍କର ସମ୍ବଲପୁର ସିଭିଲ୍‌ କୋର୍ଟକୁ 
ଟାଇପିଷ୍ଟ କାର୍ଯ୍ୟରେ ବଦଳି ହେଲା । ସେଠାରେ ସେ, ତାଂକ ପତ୍ନୀ, ଝିଅ ଏବଂ 
ବିଧବା ମାତା ଏପରି ଚାରିଜଣ ଏକତ୍ର ବାସକଲେ | ଟାଇପିଷ୍ଟ କାର୍ଯ୍ୟଦ୍ଵାରା ତାଂକୁ 
ମାସିକ ହାରାହାରି ଟ. ୧୦ ୦/- (ଶହେଟଙ୍କା) ପର୍ଯ୍ୟନ୍ତ ମିଳୁଥିଲା ! ସମ୍ବଲପୁରରେ 
ଥାଇ ସେ ପିତ୍ଧରଣ ସଂପୂର୍ଣ୍ଣରୂପେ ପରିଶୋଧ କରି ପାରିଥୁଲେ । କବି ଖଗେଶ୍ବର 
ସମ୍ବଲପୁର ଅବସ୍ଥାନ କାଳରେ ତାଙ୍କର “ ତ୍ୟାଗବୀର”” କାବ୍ୟ ଲେଖା ଆରମ୍ଭ କରି 
ଶେଷ କରିଥୁଲେ । ମଝିରେ ମଝିରେ ତାଙ୍କର ସାନଭାଇ ବୃନ୍ଦାବନ ମଧ୍ଯ ତାଙ୍କୁ ସାହାର୍ଯ୍ୟ 
ସହଯୋଗ କରୁଥଲେ । ଏ ବର୍ଷର ଶେଷ ଆଡ଼କୁ ଟାଇପିଷ୍ଠ ପୋଷ୍ଟଟି ଉଠିଥୂଲା 
ଏବଂ ସଙ୍ଗେ ସଙ୍ଗେ ତାଙ୍କୁ ସମ୍ବଲପୁର ପଟ୍ଟନାୟକ ପଡ଼ା ସ୍ଭୁଲ୍‌ରେ କ୍ଲାର୍କ ପୋଷ୍ଟଟିଏ 
ଦିଆଗଲା | ଏହି ପୋଷ୍ଟରେ ମାସିକ ଦରମା ମାତ୍ର ତିରିଶ ଟଙ୍କା ପର୍ଯ୍ୟନ୍ତ ମିଳୁଥିଲା 
ତେଣୁ ସେ ପୁଣି ଟ୍ୟୁସନ୍‌ର ଆଶ୍ରୟ ନେଲେ । ୧୯୪୬ ମସିହା ଡିସେମ୍ବର ମାସରେ 
ତାଙ୍କର ଝିଅ ' ଶକ୍ରାବତୀ” ଟାଏଫଏଡ୍‌ରେ ଆକ୍ରାନ୍ତ ହୋଇ ସମ୍ବଲପୁର ଡାକ୍ତରଖାନାରେ 
ପ୍ରାୟ ଦୁଇମାସ କାଳ ଶର୍ଯ୍ୟାଶାୟିନୀ ହୋଇ ପଡ଼ିଥିଲେ । ଝିଅର ଚିକିସ୍ସା ପାଇଁ 
ତାଙ୍କର ସଂଚିତ ଅର୍ଥ ବ୍ୟୟିତ ହୋଇଥଲା । ସାମାନ୍ୟ କିଛି ଦିନ ପରେ ଝିଅଟି 
ଆରୋଗ୍ୟଲାଭ କରିଥଲେ । ସଂଚିତ ଅର୍ଥ ହ୍ରାସ ହେବା ଫଳରେ ପୁଣି ତାଙ୍କ 
ପରିବାରରେ ଉତ୍କଟ ଆର୍ଥିକ ଅଭାବ ଦେଖା ଦେଇଥୁଲା | ତେଣୁ ସେ ସ୍କୁଲ୍‌ର କ୍ଲାର୍କ 
ପୋଷ୍ଟଟି ଛାଡ଼ି ଦେଇ ବରଗଡ଼କୁ ଚାଲିଆସିଲେ । '୧୯ ୪୭ ମସିହା ଆରମ୍ଭରେ 
ବରଗଡ଼ ସବଡିଭିଜନାଲ୍‌ ଅଫିସ୍‌ରେ କ୍ଲାର୍କ ପୋଷ୍ଟରେ ନିଯୁକ୍ତି ପାଇଲେ ଓ ଏହି 
ପୋଷ୍ଟରେ ସେ ଦୀର୍ଘବର୍ଷ କାର୍ଯ୍ୟ କରିଥିଲେ । ୧୯୫୦ରୁ ୧୯୫୩ ମସିହା 

୧୦ ଅନାଲୋଚିତ ପ୍ରତିଭା ଖଗେଶ୍ବର ସାହୁ 


ମଧ୍ଯରେ ସେ ସରକାରୀ କାର୍ଯ୍ୟରେ ଚାରିଥର ବ୍ରହ୍ମପୁର ଯାଇଥୂଲେ । ସେଠାରେ 
ଓଡ଼ିଶା ପ୍ରିଣ୍ଟିଙ୍ଗ ୱାର୍କସ୍‌'ର ପ୍ରୋପାଇଟର୍‌ ଶ୍ରୀ ହାଡୁ ରାୟଗୁରୁ ଏବଂ ପଣ୍ତିତ 
ନୀଳକଣ୍ଠ ରଥଙ୍କ ସହିତ ତାଙ୍କର ସାକ୍ଷାତ୍‌ ଓ ପରିଚୟ ହୋଇଥଲା । ସେମାନେ 
କବି ଖଗେଶ୍ଵରଙ୍କ କେତେକ ଲେଖା ପାଠକରି ତାଙ୍କୁ ଯଥେଷ୍ଟ ଉତ୍ସାହ ଓ ଉଚ୍ଚ 
ପ୍ରେରଣା ଦେଇଥଲେ । ଓଡ଼ିଶା ପ୍ରିଣ୍ଟିଙ୍ଗ ଓାର୍କସ୍‌'ରେ ଖଗେଶ୍ବର ସାହୁଙ୍କ ଯେଉଁ 
ବହିଗୁଡ଼ିକ ମୁଦ୍ରିତ ହୋଇଥଲା ସେଗୁଡ଼ିକ ହେଲା : 

( ୧) ଆଲେଖ୍ୟ ଦର୍ଶନ - ୧୯୫୪ 

(୨) ବୁଜ ବିରହ ¬ ୧୯୫୯ 

(୩) ଧନୁଯାତ୍ରା ¬ ୧୯୫୯ 

(୪) ସାଉଁଟାଫୁଲ ¬ ୧୯୬୦ 

(୫) ତ୍ଯୟାଗବୀର - ୧୯୬୧ 


କନ୍ୟାବିଦାୟ 


ଖଗେଶ୍ବର ସାହୁଙ୍କ ସନ୍ତାନ ବୋଇଲେ କେବଳ ଏକମାତ୍ର ଝିଅ 'ଶକ୍ରାବତୀ' | 
“ଶକ୍ରାବତୀ”ଙ୍କୁ ଯେତେବେଳେ ଅଠରବର୍ଷ ବୟସ ପୂର୍ଣ ହେଲା ଉପଯୁକ୍ତ ପାତ୍ରଟିଏ 
ନିର୍ବାଚନ କରି ତାଙ୍କୁ ବିବାହ କରାଇ ଦେଇଥଲେ। କନ୍ଯା ବିଦାୟ ସମୟରେ 
ଖଗେଶ୍ଵର ଯୌତୂକ ଆଦି କିଛି ଦେଇ ପାରିନଥଲେ | ମାତ୍ର କେତେକ ସୁନ୍ଦର 
'ସଦୁପଦେଶ ଲେଖି ତାକୁ ଗୋଟିଏ କାଚଫ୍ରେମ୍‌ରେ ବନ୍ଧାଇ ଝିଅକୁ ଉପହାର 
ଦେଇଥୁୂଲେ | ଖଗେଶ୍ବର ସାହୁଙ୍କ ସେହି ହାତଲେଖାଟି ବରଗଡ଼ ଶାନ୍ତି ପ୍ରିଣ୍ଠିଂ 
ପ୍ରେସ୍‌”ରେ ମୁଦ୍ରିତ ହୋଇଥଲା ¦ ତାହା ସେତେବେଳେ ବିଶେଷଭାବେ ଲୋକପ୍ରିୟ 
ହୋଇ ବରଗଡ଼ ଅଞ୍ଚଳରେ ଚଙ୍ଟାର ଗୋଟାଏ ମୁଖ୍ୟ ବିଷୟ ହୋଇଥଲା । ବର୍ଭମାନ 
ପାଠକ-ପାଠିକା ମାନଙ୍କୁ ଅବଗତ କରାଇବା ସକାଶେ ସେହି ମୂଲ୍ୟବାନ୍‌ 
ଉପଦେଶାବଳୀ ଉଦ୍ଧାର କରାଗଲା | 


ଉପହାର : 

ସୌଭାଗ୍ୟବତୀ ମା ଶକ୍ରାବତୀ, 

ଆଜି ଏ ଶୁଭ ଅବସରରେ ତୁ ବ୍ରହ୍ମଚର୍ଯ୍ୟ ଜୀବନ ସମାପ୍ତ କରି ଗାର୍ସ୍ଥ୍ଯ 
ଜୀବନ ଅତିବାହିତ କରିବାପାଇଁ ପତିଗ୍ଧହକୁ ଗମନ କରୁଛୁ । ଏ ସମୟରେ କେଉଁ 
ପିତାର ହୃଦୟ ଯୁଗପତ୍‌ ସୁଖ ଓ ଦୁଃଖରେ ଅଭିଭୂତ ନହୁଏ ? ବସେ, ଏ 
ଅବସରରେ ତୋତେ କି ଉପହାର ଦେବି ? ଦରିଦ୍ରର ସେ ଧନ କାହିଁ, ଯାହା 

ଅନାଲୋଚିତ ପ୍ରତିଭା- ଖଗେଶ୍ବର ସାହୁ ୧୧ 


ଦେଇ ସେ ନିଜର ଅତୃପ୍ତ ଲାଳସା ପୂର୍ଣ୍ଣ କରିବ? ଅତଏବ ସାମାନ୍ୟ କେତୋଟି 
କଥାରେ ଏହି ଯେଉଁ ଉପହାର ନିର୍ମାଣ କରି ତୋର ସମକ୍ଷରେ ରଖୁଛି, ତାହାହିଁ 
ପିତା ଓ ପୁତ୍ରୀର ହାର୍ଦ୍ଦିକ ସହଯୋଗ ଜନିତ ପ୍ରଫୁଲ୍ଲତାର ପ୍ରତୀକ ହୋଇ ରହୁ; 
ଏହାହିଁ କାମନା | 

ବସେ, ଅନ୍ତସ୍ଥଳ ପଟରେ ଅଙ୍କିତ ତୋର ପ୍ରତିକୃତି ଅବଲୋକନ କରି ମୋର 
ପ୍ରତୀତି ଜନ୍ମିଛି, ତୁ ନମୁବତୀ, ସୁଶୀଳା, ଆଞ୍ଞାକାରିଣୀ, ସେବାପରାୟଣା, 
ମଧୁରଭାଷିଣୀ, ସନ୍ତୋଷ ବିଧାୟିନୀ ହୋଇ ପତିଗୃହକୁ ସ୍ଵର୍ଗରେ ପରିଣତ କରିବୁ । 
ତୋର ବାଲ୍ୟ ଜୀବନରେ ସଂଚିତ ଧର୍ମ ଓ କର୍ଭବ୍ଯର ଆଭାସ ପ୍ରସ୍ତୁଟିତ କରିବା 
ପାଇଁ ପତିଗ୍ଧହକୁ ପ୍ରକୃଷ୍ଟ କର୍ମକ୍ଷେତ୍ର ମଣିବୁ । ପୁରାଣ ବର୍ଣ୍ଣିତ ପ୍ରାତଃ ସ୍କରଣୀୟା 
ନାରୀମାନଙ୍କର ଉଦାରତାର ଆଦର୍ଶ-ଗ୍ରହଣ ତୋର ଗାହଁସ୍ଥ୍ୟ ଜୀବନର ମୂଳମନ୍ତ୍ର 
ହେଉ | “ସତ୍ୟମ୍‌ ଶିବମ୍‌ ସୁନ୍ଦରମ୍‌ 'ରେ “ତୋର ଜୀବନ - ଚରିତାର୍ଥ: ହେଉ: ଡସେ, - 
ତୁ ସୁପୁତ୍ରୀ ହୋଇ “ସତ୍ୟମ୍‌' ପ୍ରକଟ କରି ସାରିଛୁ । ପତିବ୍ରତା ରୂପରୈ "ସୁନ୍ଦରମ୍‌! 
ପ୍ରଦର୍ଶନ କରିବୁ । ମାତୃରୂପରେ “ଶିବମ୍‌' ରୂପାୟିତ କରିବୁ । ଅଖିଳେଶ୍ବରଙ୍କଠାରେ 
ଏହାହିଁ ଜାମନା । 

ବସେ, ତୋର ଜୀବନର ଏହି ଅପୂର୍ବ ମୁହୁର୍ରେ ଶୁଭାଶୀଷ ଅତିରିକ୍ତ କେଉଁ 
ଅମୁଲ୍ୟ ଉପହାର ଦେବି ? ତୋର ପ୍ରଭାପୂର୍ଣ୍ଣ ମୁଖ ଦର୍ଶନ କରି ନିଜକୁ ଅହୋଭାଗ୍ୟ 
ମନେ କରୁଥିବା ତୋର ଏହି ପିତା ପତିଗ୍ଧହରେ ସ୍ଥାପିତ ହୋଇ ଗାହର୍ସ୍ଣ ଜୀବନର 
ଶାନ୍ତିଂଶିବିର ଦର୍ଶନ କଲେ ଯେଉଁ ଆନନ୍ଦ ଲାଭ କରିବ, ସେହି ଆନନ୍ଦ ଅମୁଲ୍ୟ 
ଉପହାରରେ ପର୍ଯ୍ୟବସିତ ହେବ ସିନା । 

ବସେ, ଆଜି ସହସ୍ର ଆଶୀ ବାଦ ବିନିମୟରେ ଆଶାନ୍ବିତ ହୃଦୟରେ ପ୍ରକାଶ 
କରୁଛି, ତୁ ମୋର ଏହି ଉପହାରକୁ ପ୍ରତ୍ଯାଖ୍ଯାନ କରିବୁ ନାହିଁ, ବରଂ ନିଜକୁ 
ପିତାର ଅନ୍ତିମ ଜୀବନ-ତରୁର ଶାନ୍ତିମୟ ଆଧାର ମନେକରି ସହର୍ଷ ଗ୍ରହଣ କରିବୁ | 


‘ଦୟାନିଧୁ ସୃତି ନିବାସ” ଇତି 
ବରଗଡ଼ ତୋର ଶୁଭାକାଂକ୍ଷୀ ପିତା 
ବୈଶାଖଶୁକ୍ୁ ପଞ୍ଚମୀ ଖଗେଶ୍ବର ସାହୁ 


ତାଃ ୨୬ |୪ |୧୯୫୫ଇଃ 


ଏହା ପାଠକଲେ ସାହିତ୍ଯପ୍ରାଣ କବି ଖଗେଶ୍ଵର ଶେଠଙ୍କ କଥା ମନରେ 
ଉଦିତ ହୋଇଥାଏ ! ତାହା ହେଉଛି ଶେଠକବିଙ୍କ କୌଣସି ସମ୍ପକୀୟ ବନ୍ଧୁଙ୍କର 
ଝିଅ ବିବାହ ସମୟରେ ସେ “ନୂଆ ଭୂଆଷୁଣୀ”' ଶୀର୍ଷକ ଛାନ୍ଦଟିଏ ରଚନା 

୧9 ଅନାଲୋଚିତ ପ୍ରତିଭା- ଖଗେଶ୍ବର ସାହୁ 


କରିଥଲେ | ସେଥ୍‌ରେ ସେ ନାରୀଜାତିକୁ ମହାନ୍‌ ଓ ଅତି ଗୁରୁତ୍ଵ ପୂର୍ଵ ଉପଦେଶ 
ଦେଇଥୁଲେ |! “ନୂଆ ଭୁଆଷୁଣୀ” ଛାନ୍ଦରେ ଶେଠକବି ଲେଖିଥୁଲେ : 


“ କରାନ୍ଦନା” କାନ୍ଦନା ଚାନ୍ଦବଦନା ! ମୋ 
ଅନ୍ଧୁଣୀର ନେତ୍ର ପିତୁଳି, 
କର ମନ ସ୍ମିର ପୋଛି ଅଶ୍ରନୀର 


କାନ୍ଦଣାରେ ନୂହ ବାତୁଳୀ; 
କାଲିଠୁ, ହେବୁ ତୁ କୁଳଭୁଆଷୁଣୀ; 
କହିବି ତୋ” ହିତ- କଥୀ କିଛି ଗୀତ 
ପ୍ରସଙ୍ଗେ ଯାଅ ଥରେ ଶୁଣି । (କ) 
ଖେଳି ଖାଇ ଦିନ ଯାଉଥଲା ତୋର 
ଆଜିଯାଏ ବାପ ମା” ଘରେ, 
ଖଟି ଯାଇ କାଲି ଘାଣ୍ଟି ହେବୁ ଖାଲି 
ଗ୍ଣହ-ଜଞ୍ଜାଳ ନିଦାଘରେ; 
ଖୋଜିବୁ, ପଦ୍ଧିନୀର ଗୁଣ ଏଥର, 
ଖରା ବର୍ଷା ପରି ଦୁଃଖ ସୁଖ ଧରି 
ଛାତିକି କରିବୁ ପଥର | (ଖ) 
ଗେରସ୍ତ ହିଁ ତୋର ତାରକ ଇଶ୍ଵର 
ଏ ଘୋର ଭବଂ-ପାରାବାରେ, 
ଗୁରୁତୁଲ୍ୟ ମଣି ଲାଗିଥୁବୁ ସଦା 
ଶାଶୁଂ-ଶ୍ଵଶୁରଙ୍କ ସେବାରେ; 
ଗେହ୍ଲାଇ, ନଣନ୍ଦେ କରିବୁ ଆଦର, 
ଗେଲ ଥଟ୍ଟା ରୀତି ନଦେଖାଇ ପଡି- 
ଭାଇକି ଭାବିବୁ ସୋଦର ।”?” (ଗ) 
(ଖଗେଶ୍ବର ଗ୍ରନ୍ଛାବଳୀ- ୧୯୭୩, ପୁ. ୩୩-୩୪) 
କବି ଖଗେଶ୍ବର ସାହୁଙ୍କ ଜୋଇଁ ହେଉଛନ୍ତି ଶ୍ରୀ ରମେଶ ଚନ୍ଦ୍ର ବେରିହା ଓ ସେ 
ବରଗଡ଼ ସନ୍ଧିକଟ ଭଟଲି ଗ୍ରାମର ବାସିନ୍ଦା । ଶ୍ରୀ ବେରିହା ମହାଶୟ ଦୀର୍ଘବର୍ଷ 
ଆକାଶବାଣୀ କେନ୍ଦ୍ରରେ ଜଣେ ପଦସ୍ଥ ଅଫିସର ଭାବରେ କାର୍ଯ୍ୟକରି କିଛି ବର୍ଷ 
ହେଲା ଅବସର ଗ୍ରହଣ କରିଛନ୍ତି । ସେ ତାଙ୍କର ଶ୍ଵଶୁର କବି ଖଗେଶ୍ବର ସାହୁଙ୍କ 
ଆଦର୍ଶରେ ଅନୁପ୍ରାଣିତ ହୋଇଛନ୍ତି | 

ଅନାଲୋଚିତ ପ୍ରତିଭା ଖଗେଶ୍ବର ସାହୁ ୧୩ 


୧୯୬୪ ମସିହାରେ ଖଗେଶ୍ବର ସାହୁ ସରକାରୀ କାର୍ଯ୍ୟରେ କଟକ ଯାଇ 
ସେଠାରେ ପ୍ରାୟ ଏକ ମାସ ପର୍ଯ୍ୟନ୍ତ ଅବସ୍ଥାନ କରିଥୁଲେ । ସେହି ସୁଯୋଗରେ 
ସେ ଭୁବନେଶ୍ବର ଲିଙ୍ଗରାଜ ମନ୍ଦିର, କେଦାରେଶ୍ବର ମନ୍ଦିର ଓ ଗୌରୀକୁଣ୍ଡ, ରାଜାରାଣୀ 
ମନ୍ଦିର, ଖଣ୍ଡଗିରି, ଉଦୟଗିରି, କୋଣାର୍କ ସୂର୍ଯ୍ୟମନ୍ଦିର ଓ ଚନ୍ଦ୍ରଭାଗା ପ୍ରଭୃତି ସ୍ଥାନ 
ଦର୍ଶନ କରିପାରିଥିଲେ | ଏହା ପୂର୍ବରୁ ସେ ପୁରୀ ଶ୍ରୀଜଗନ୍ନାଥ ମନ୍ଦିର ଦର୍ଶନ କରି 
ସାରିଥିଲେ । କଟକରେ ଏକ ମାସ ଅବସ୍ଥାନ କାଳରେ ସେଠାକାର କେତେକ 
ଭଦ୍ରଲୋକ ଓ ସାହିତ୍ଯକଙ୍କ ସହିତ ତାଙ୍କର ସାକ୍ଷାତ୍‌ ଓ ପରିଚୟ ହୋଇଥୁଲା । 
କଟକରେ ସେ ସବୁଜ କବି କାଳିନ୍ଦୀ ଚରଣ ପାଣିଗ୍ରାହୀ ଓ ପ୍ରେମିକ କବି ଡକ୍ଟର 
ମାୟାଧର ମାନସିଂହଙ୍କୁ ସାକ୍ଷାତ୍‌ କରିପାରିଥ୍‌ଲେ । ସେମାନେ କବି ଖଗେଶ୍ଵରଙ୍କ 
କେତୋଟି କ୍ଷୁଦ୍ର ରଚନା ପାଠକରି ତାଙ୍କ ଉଚ୍ଚ ପ୍ରେରଣା ଦେବା ସହିତ ଭବିଷ୍ୟତରେ 
ଆହୁରି ଉଚ୍ଚକୋଟୀର ସାହିତ୍ୟ ରଚନା କରିବା ସକାଶେ ପରାମର୍ଶମାନ ଦେଇଥିଲେ | 
ତା ୨୬-୬-୧୯୬୮ରେ ସେ (ଖଗେଶ୍ବର) ସରକାରୀ କାର୍ଯ୍ୟରୁ ଅବସର ଗ୍ରହଣ 
କରିଥିଲେ | ଅବସର ନେବାପରେ ମଧ୍ଯ ସେ ବରଗଡ଼ ମୁନ୍‌ସିପାଲ୍‌ଟିରେ ତିନିମାସ 
ଏକାଉଣ୍ଡେଣ୍ଟ କାର୍ଯ୍ୟ କଲାପରେ ବରଗଡ଼ କଚେରୀରେ କିଛି ମାସ ପ୍ରଫେସନାଲ୍‌ 
ଟାଇପିଷ୍ଠ ଭାବରେ କାର୍ଯ୍ୟ କରିଥୁଲେ । 


ମହାପ୍ରୟାଣ 


ସରକାରୀ କାର୍ଯ୍ୟରୁ ଅବସର ନେବା ପରେ ପରେ କବି ମାତ୍ର ଦୁଇ ବର୍ଷ 
ବଞ୍ଚଥୁଲେ | ସେତେବେଳକୁ ସେ ପୂର୍ବପରି ଆଉ ସାହିତ୍ୟ ସାଧନା କରିପାରିନଥୁଲେ | 
ସର୍ବଦା ଅଶାନ୍ତିମୟ ପରିବେଶ ମଧ୍ଯରେ ତାଙ୍କର ଜୀବନ ଅତିବାହିତ ହୋଇଥୁଲା । 
କ୍ରମେ ତାଙ୍କର ସ୍ଵାସ୍ଥ୍ୟାବସ୍ଥା ଖରାପ ହେବାକୁ ଲାଗିଲା । ବିଭିନ୍ନ କବିରାଜି ଥିଷଧ 
ସେବନ କରିଥଲେ ମଧ୍ଯ ସଂପୂର୍ଣ୍ଣ ଆରୋଗ୍ୟ ଲାଭ କରିପାରି ନଥିଲେ । ଶେଷରେ 
୧୯୭୦ ମସିହା ଡିସେମ୍ବର ମାସର ପ୍ରଥମ ସପ୍ତାହରେ ସେ ପରଲୋକ ଗମନ 
କରିଥିଲେ | ଫଳରେ ସମଗ୍ର ଓଡ଼ିଆ ଜାତି ସେଦିନ ତାର ଜଣେ ସୁଯୋଗ୍ୟ କାବ୍ୟ- 
ଶିଳ୍ପୀଙ୍କୁ ହରାଇଲା । କବି ଗଙ୍ଗାଧରଙ୍କ ଭାଷାରେ : 

“ ଜନମିଲେ ଦିନେ ଅଛି ଅବଶ୍ଯ ମରଣ, 

ଅମର ଯେ ଲୋକେ ତାଙ୍କୁ କରନ୍ତି ସ୍ମରଣ ।”” 

ଖଗେଶ୍ବର ସାହୁଙ୍କ ମୂଲ୍ୟବାନ୍‌ କାବ୍ୟଟସଂପଦ ଯୋଗୁଁ ଏ ଓଡ଼ିଆ ଜାତି ତାଂକୁ 
ଚିରକାଳ ସ୍ମରଣ ରଖିଥିବେ; ଏଥିରେ ଲବମାତ୍ର ସନ୍ଦେହ ନାହିଁ । 


Ooo 

୧୪ 


ଦ୍ଵିତୀୟ ପରିଚ୍ଛେଦ : 


ଖଗେଶ୍ବର ସାହୁଙ୍କ ସାହିତ୍ୟ ସାଧନା 


ଛାତ୍ର ଜୀବନରୁ ଖଗେଶ୍ବର ସାହୁଙ୍କର କବି ପ୍ରତିଭାର ଆବିଭୀବ ହୋଇଥଲା | 


ସେହି କବି ପ୍ରତିଭାକୁ ପରିପୁଷ୍ଟ ବିକଶିତ କରିବା ପାଇଁ ପରବତ୍ତୀ ସମୟରେ ତାଙ୍କୁ 
ପର୍ଯ୍ୟାପ୍ତ ଅଧ୍ୟୟନ, ଚିନ୍ତନ ଓ ମନନ କରିବାକୁ ପଡ଼ିଥିଲା । କବି ପ୍ରତିଭା ବା କବି 
ହେବାର ପ୍ରେରଣା ତାଙ୍କ ମନରେ କିଭଳି ଉଦିତ ହୋଇଥଲା, ସେ ସଂପର୍କରେ 
ଉଲ୍ଲେଖ କରି ଲେଖିଥଲେ 


“ବରଗଡ଼ ହାଇସ୍କୁଲ ହଲ୍‌ରେ ୧୯୨୫ କିମ୍ଭା ୧୯୨୬ରେ 
ସ୍ଵରୀୟ କବିବର ଗଙ୍ଗାଧର ମେହେରଙ୍କର ପ୍ରତିକୃତି ଉନ୍ମୋଚନ ଦର୍ଶନ 
କରିବା ଫଳରେ ମୋର ଭାବ ବିହ୍ଵଳ ମନରେ ତାଙ୍କପରି ଗୋଟିଏ କରି 
ହେବାର ବାସନା ଜାତ ହେଲା । ଭାବିଲି କବି ହେବାକୁ ହେଲେ ଯେ 
ସମାନ ସଂଖ୍ୟକ ଅକ୍ଷର ବିଶିଷ୍ଟ ଦୂଇଟି ପାଦର ଅନ୍ତବର୍ଣ୍ଣ ମିଳନ କରିବାକୁ 
ହୁଏ ¦ ଏଥୁପାଇଁ ମୁଁ ଚେଷ୍ଟାକଲି | କିନ୍ତୁ କେତେଦିନ ଚେଷ୍ଟାକରି ଦେଖିଲି 
ଯେ ଏ କାର୍ଯ୍ୟ ସହଜ ନୁହେଁ । ଅକ୍ଷର ସମାନ ସଂଖ୍ୟକ ହେଲେ କଣ 
ହେବ ସ୍ଥାନେ ସ୍ଥାନେ ଯତିଭଙ୍ଗ ଘଟୁଛି, କେଉଁ ପଦରେ ପୂର୍ଣ୍ଣବାକ୍ଯ 
ପ୍ରକାଶ ପାଉନାହିଁ, କେଉଁଠାରେ ଜ୍ରିୟାଗତ ଭୁଲ୍‌, କେଉଁଠିବା ବ୍ୟାକରଣ 
ଗତ ଭୁଲ୍‌, କେଉଁଠିବା ଗୁରୁ ଚଣ୍ଡାଳ ଦୋଷ, କାହିଁ କାହିଁ ନିରର୍ଥକ ଓ 
କ୍ଳିଷ୍ ଶଦଦମାନଙ୍କ ପ୍ରୟୋଗ ଦ୍ଵାରା ଭାବ ଦୂର୍ବୌଧ୍ଯ ହୋଇପଡୁଛି, କେଉଁଠି 
ଅବା ବର୍ଣ୍ଣାଶୁବି ରହିଯାଉଛି । ତେଣୁ ବ୍ୟାକରଣ ଜ୍ଞାନ ଓ ଯତିପାଦ ଜ୍ଞାନ 
ଅର୍ଜନ ବିନା ଏପରି କାର୍ଯ୍ୟରେ ଆଉ ହସ୍ତକ୍ଷେପ କରିବା ଠିକ୍‌ ହେବନାହିଁ 
ବୋଲି ମୋର କ୍ଷୁଦ୍ର ମସ୍ତିଷ୍କରେ ବିଚାର କୁଲି ଓ ପଦ୍ଯ ରଚନାରେ ଆଉ 
ବୃଥା ଚେଷ୍ଟା ନକରି ପ୍ରାଚୀନ ଓ ଆଧୁନିକ କବି ମାନଙ୍କର କାବ୍ୟକବିତା 
ପଠନ କରିବା ସଙ୍ଗେ ସଙ୍ଗେ ଅଭିଧାନ ଓ ବ୍ଯାକରଣ ପୁସ୍ତକମାନ. 
ପଠନରେ ମନୋନିବେଶ କରିବାକୁ ଲାଗିଲି । ଏ କାର୍ଯ୍ୟର ସାଧନା ମୁଁ 
ଦୁଇବର୍ଷ ପର୍ଯ୍ୟନ୍ତ କଲି । ତପ୍ବରେ ନବାକ୍ଷରୀ, ଚତୁର୍୍ଦଶାକ୍ଷରୀ, ବଙ୍ଗଳାଶ୍ରୀ 

ଛନ୍ଦରେ ଛୋଟ ଛୋଟ ଜଣାଣ, ସୁତି, ପ୍ରକୃତି ବର୍ଣ୍ଣନା, ପୁଣି ଛୋଟ 
ଛୋଟ ବଙ୍ଗଳା ଓ ଇଂରାଜୀ କବିତା ମାନଙ୍କରୁ ଅନେକ ପଦ୍ଯାକାରରେ 
ଅନୁବାଦ କରିବାକୁ ଲାଗିଲି । ମୋର ରଚିତ ଓ ଅନୁଦିତ ଏହି ପଦ୍ୟମାନ 
ଗୋପନରେ ମୁଁ ବାରମ୍ବାର ପାଠକରି ବିଶ୍ଵାସ କଲି ଯେ ମୁଁ ପଦ୍ଯ ବା 
କବିତା ଲେଖି ଜାଣିଲିଣି । ୧୯ ୨୮/୨ ୯ରେ ଆମ ସ୍କୁଲ୍‌ର କେତେକ 
ଛାତ୍ର ସେମାନଙ୍କର ମିଳିତ ଉଦ୍ଯମରେ ହାତଲେଖା ମାସିକ ତତ୍ରିକା 
ଖଣ୍ଡେ ବାହାର କରୁଥାନ୍ତି। ମୋର କେତୋଟି ପଦ୍ଯ ସେଥୁରେ 
ବାହାରିଥଲା। ତା'ପରେ ମୁଁ ଏ ଦିଗରେ ଆତ୍ୃ-ନିର୍ଭରଶୀଳ ହୋଇ 
କଲ୍ୟାଣ ଆହାରୀ ବୃତ୍ତରେ “ ଶ୍ରୀ ଗୌର ଗୋବିନ୍ଦ” ଚଉତିଶା ରଚନା 
କଲି, ଯାହାକି ୧୯ ୨୯ରେ ମୁଦ୍ରିତ ଓ ପ୍ରକାଶିତ ହୋଇଥୁଲା । ଏହା 
ମୋର ସର୍ବ ପ୍ରଥମ ମୁଦ୍ରିତ ଓ ପ୍ରକାଶିତ ରଚନା । 
(ଅପ୍ରକାଶିତ ଆତ୍ସଂ“ଚରିତର ପାଣ୍ଡୁଲିପି, ପୁ. ୧୫-୧୬) 
ଏହା ହେଲା ଖଗେଶ୍ବର ସାହୁଙ୍କ ଆଦ୍ଯ କବି ଜୀବନର ମୋଟାମୋଟି 
ଗୋଟିଏ ଆଭାସ । ଉପରୋକ୍ତ ଲେଖାରୁ ସ୍ପଷ୍ଠ ଜଣାପଡ଼େ ଯେ, “ଶ୍ରୀ ଗୌର 
ଗୋବିନ୍ଦ? ଚଉତିଶା ହେଉଛି ତାଙ୍କର ସର୍ବପ୍ରଥମ କବିତା ପୁସ୍ତିକା ଓ ଏହା 
୧୯୨୯ ସାଲ୍‌ରେ କବିଭୂଷଣ ସ୍ଵପ୍ରେଶ୍ଵର ଦାଶଙ୍କ ସାଧନା” ପ୍ରେସ୍‌ରେ ମୁଦ୍ରିତ 
ଓ ପ୍ରକାଶିତ ହୋଇଥଲା | ପାଠକ-ପାଠିକାମାନଙ୍କ ଜାଣିବାପାଇଁ ନିମ୍ନରେ ଗୋଟିଏ 
ପଦ ଉଲ୍ଲେଖ କରାଗଲା : 
(କ) 
“କଳାକର ମୁଖ କାଞ୍ଚନ ମୟୂୁଖ 
କମନୀୟ ତନୁ ଗଉର, 
କମଳ ସୁପଦେ କରଯୋଡ଼ି ପଦେ 
କରେ ଜଣାଣ ମୋ ପୟର । 
କରୁଣା କର ହେ କନକ ସୁନ୍ଦର, 
କରେ ବିଷ ପ୍ରିୟା କେଡ଼େ ରମଣୀୟ 
କାନ୍ତି ଯାଂ' ଗୌର କିଶୋର । 
(ଶ୍ରୀ ଗୌର ଗୋବିନ୍ଦ ¬ ୧୯୨୯, ପୃ.୧) 
ଖଗେଶ୍ବର ସାହୁ ତାଙ୍କର ଛାତ୍ରାବସ୍ଥା ଓ ଯୌବନାବସ୍ଥାରେ ଅନେକ କବିତା 
ଲେଖିଥୁଲେ ¦ ମାତ୍ର ସେଗୁଡ଼ିକୁ ସାଇତି ବା ସଂଗ୍ରହ କରି ରଖାଯାଇ ନଥବାରୁ 

ତାହାର ଆଉ କୌଣସି ଚିହୃବର୍ଣ ମିଳେ ନାହିଁ । କିନ୍ତୁ ଗୌରବର କଥା ଏହି ଯେ 
ତାଙ୍କର ଜୀବିତାବସ୍ଥାରେ ପରବର୍ତୀ ତାଙ୍କର ଚମକ୍କାର ରଚନା ଗୁଡ଼ିକ ପ୍ରକାଷିତ 
ହୋଇ ତାଙ୍କ ଉକ୍ରଳର ଜଣେ ବହୁମୁଖୀ କାବ୍ୟଶିନୀ ଭାବରେ ସମ୍ମାନ ମିଳିଥୁଲା ! 
ତାଂକ ରଚିତ ପୁସ୍ତକ ମଧ୍ଯରେ “ଶ୍ରୀ ଗୌର ଗୋବିନ୍ଦ”, “ ମାଳିକା”, “ବ୍ରଜ- 
ବିରହ” ', “ ଦୂତୀ-ସମ୍ବାଦ” ', “ ତ୍ୟାଗବୀର” ”, “ ଆଲେଖ୍ୟ ଦର୍ଶନ” ', “କବିର 
କବିତା” ', “ଅସୃଶ୍ଯର ଗୁହାରି'”, “ଜୀରା-କୂଳେ””, “ଜୀବନ ସାଥୀ”, 
“ ଧନୁଯାତ୍ରା ' , “ ସାଉଁଟାଫୁଲ' ? ଓ “ ବାଳିବଧ” ' ଆଦି ପ୍ରଧାନ | ବର୍ଉମାନ ସୁଦ୍ଧା 
ତାଂକର ଯେତେଖଣ୍ଡ ପ୍ରକାଶିତ ପୁସ୍ତକ ସଂଗୃହୀତ ହୋଇପାରିଛି ସେ ସମ୍ବନ୍ଧରେ 
ସାଧାରଣ ଭାବେ ଉତ୍କଳର ପାଠକ ପାଠିକାମାନଙ୍କୁ ଜଣାଇ ଦେବାର ଗୋଟିଏ 
ସାମାନ୍ୟ ପ୍ରୟାସ କରିଛି । ନିମ୍ନରେ ସେଗୁଡ଼ିକ: 

¿ (୧) ଜୀରା-କୂଳେ : ଏହି ପୁସ୍ତିକା ଖଣ୍ଡିକ ୧୯୪୦ ମସିହାରେ କଟକ 
ନିବଭାରତ” ପ୍ରେସ୍‌ରେ ମୁଦ୍ରିତ ହୋଇଥଲା | ଏହାର ପ୍ରକାଶକ ଥିଲେ ଖଗେଶ୍ବର 
ସାହୁଙ୍କ ସାନଭାଇ ଶ୍ରୀ ବୃନ୍ଦାବନ ସାହୁ । ଜୀରା ହେଉଛି ବରଗଡ଼ ନିକଟରେ ବହି 
ଯାଉଥବା ମହାନଦୀର ଉପନଦୀ ବିଶେଷ । ବରଗଡ଼ ଅଞ୍ଚଳର କେତେକ ବିଶିଷ୍ଠ 
ଘଟଣା ଏଥରେ ବର୍ଣ୍ଣିତ ହୋଇଛି । ସେହିପରି ଜୀରାନଦୀରେ ତାଙ୍କର ସହୋଦର 
ପୀତାମ୍ବରଙ୍କର ସମାଧୂ ସ୍ଥାପିତ ହୋଇଛି ! ପ୍ରକୃତି ବର୍ଣ୍ଣନା ସହିତ ଏହାକୁ ଏକ 
ଏତିହାସିକ କାବ୍ୟ ମଧ୍ୟ କୁହାଯାଇପାରେ । “ଜୀରା-କୂଳେ”” ପୁସ୍ତିକା ଉପରେ 
ଉଚ୍ଚ ଅଭିମତ ଦେଇ ଏତିହାସିକ ଶିବ ପ୍ରସାଦ ଦାଶ ଲେଖିଥଲେ : 

ଶ୍ରୀମାନ୍‌ ଖଗେଷ୍ଵର ସାହୁ “ଜୀରା-କୂଳେ” ନାମକ ତାଙ୍କ କ୍ଷୁଦ୍ର 
କବିତା ପୁସ୍ତକର ଏକ ଭୁମିକା ଲେଖିବା ନିମନ୍ତେ ମୋତେ ଅନୁରୋଧ 
କରି ଅଛନ୍ତି । ସେ ବାଲ୍ୟକାଳରୁ ସାହିତ୍ୟ ସେବା କରୁଥୁବା ମୁଁ ଜାଣେ 
ଏବଂ ସେହି ସେବା କ୍ରମେ ଫଳପ୍ରସୁୂ ହେଉଥିବା 'ଜୀରା-କୂଳେ”ରୁ 
ଜଣା ପଡୁଅଛି | ବିଷାଦ ରାଗିଣୀ ' ଜୀରା-କୂଳେ' ତାଙ୍କ ଭାବୀ ଶୁଭଫଳର 
ପ୍ରଥମ ସୋପାନ ଅଟେ | ସେ ଧାରାବାହିକ ସାହିତ୍ୟ ସେବାକରି ଯଶସ୍ତୀ 
ହେଉନ୍ତୁୁ ଏହା ମୋର କାମନା ଅଟେ । 

ଜୀରା ବରଗଡ଼ ନିକଟ ବାହିନୀ ମହାନଦୀର ଉପନଦୀ ଏବଂ ବରଗଡ଼ 
ବାସିଙ୍କର ଜୀବନ ମରଣରେ ଆଶ୍ରୟ ସ୍ଥାନ | ଜୀରାରେ ସମାହିତ ସହୋଦର 
ପୀତାମ୍ବରଙ୍କ ସମାଧ୍ଵ-ଦର୍ଶନରେ ଜାତ ହୃଦୟର କୋହକୁ ଖଗେଶ୍ବର ଏହି 
କ୍ଷୁଦ୍ର ପୁସ୍ତକରେ କବିତାବଦ୍ଧ କରିଅଛନ୍ତି ¦ ସେହି ବିଷାଦ-ସଙ୍ଗୀତ ସ୍ଵଭାବ- 


Source: Author, Digitized by PPRACHIN, SOA 


ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ ୧୭ 


ଲଳିତ ଓ ହୃଦୟସ୍ଶୀ ହୋଇଅଛି । ଖଗେଶ୍ଵରଙ୍କ ରଚନା ବ୍ଯାକରଣ ଶୁଦ୍ଧ 
ଏବଂ ତାଙ୍କ ସାହିତ୍ଯଜ୍ଞାନର ପରିଚାୟକ ଅଟେ । 


ବରଗଡ଼ ଶ୍ରୀ ଶିବ ପ୍ରସାଦ ଦାଶ 
ତା ୨୩ ୯ ୧୯୩୯ 
( ୨) ମାଳିକା : ଅତ୍ଯନ୍ତ କ୍ଷୁଦ୍ର ଅଥଚ ଏହି ମୁଲ୍ଯବାନ୍‌ ପୁଞ୍ଥିକାଟି ୧୯୪୨ 
ମସିହାରେ ସମ୍ବଲପୁର ସ୍ଥିତ ଭିକାରୀ ପ୍ରେସ୍‌ ରେ ମୁଦ୍ରିତ ଓ ପ୍ରକାଶିତ ହୋଇଥଲା | 
ଏହା ଖଣ୍ଡେ ବଡ ଉପାଦେୟ ରଚନା । ଏହି କବିତାରେ କବି ଖଗେଶ୍ଵର ମାନବ 
ସମାଜକୁ ବହୁ ମୂଲ୍ୟବାନ ତଥ୍ଯ ସବୁ ପରିବେଷଣ କରିଯାଇଛନ୍ତି ¦ ସାହୁ ମହାଶୟ 
କବି ଲେଖିଛନ୍ତି: 
“ ପରଶମଣି-ପରଶେ ସୂଚୀ ସୃର୍ଣ୍ଣମୟ 
ହେଲେ ସୁଦ୍ଧା ପର ଅଙ୍ଗେ ଭେଦିବ ନିଶ୍ଚୟ; 
ଦୁଷ୍ଟଲୋକ ଶାସ୍ତ ପଢ଼ି ହେଲେହେଁ ପଣ୍ଡିତ 
- ନହୁଏ ସେପରି କେବେ ଦୂର୍ଟୁଣ-ବର୍ଚିତ । ( ୧୩)- 
(ମାଳିକା ¬ ୧୯୪୨, ପୁ. ୩) 
(୩) ଜୀବନ-ସାଥୀ ଏହି କବିତା ସଂକଳନଟି ୧୯୫୦ ମସିହାରେ 
ପ୍ରକାଶିତ । ଏହାର ପ୍ୂଷ୍ଠପୋଷକ ଥଲେ ଖଗେଶ୍ବର ସାହୁଙ୍କର ବିଶିଷ୍ଟ ସାହିତ୍ୟିକ ବନ୍ଧୁ 
ଲଇଡ଼ା ନିବାସୀ ଶ୍ରୀ ନନ୍ଦକିଶୋର ପଟେଲ ମହାଶୟ । ଏଥୁରେ ମୋଟ ୨୪ଟି 
କବିତା ସ୍ଥାନ ପାଇଛି । କବିତା ଗୁଡ଼ିକ ନିଜ ନିଜ ଗୁଣରେ ବଳିଷ୍ଠ ଓ ଉପଯୁକ୍ତ 
ହୋଇଛନ୍ତି । ଏହି କାବ୍ଯ-ସଂକଳନ ଖଞ୍ଜିକ ପାଠ କରି ବିଶିଷ୍ଠ ଅର୍ଥଶାସ୍ତ୍ରୀ ପଣ୍ତିତ 
ନୀଳକଣ୍ଡ ରଥ ଓ ସାହିତ୍ୟିକ କେଶବଚନ୍ଦ୍ର ମେହେର ଉଚ୍ଚ ଅଭିମତ ପ୍ରଦାନ କରିଛନ୍ତି | 
“ ଲୀବନ-ସାଥୀ” ? ସଂକଳନର ପ୍ରଥମ କବିତା ହେଉଛି : “ ଜୀବନ-ସାଥୀ' ' | କବି 
ଖଗେଶ୍ବର ସାହୁ ଲେଖିଛନ୍ତି: 
“ଦନ୍ତା ନ ସେ ପାରିରେ, ସେ କେଉଁ ଲଗନେ 
ଜାଣେ ନାହିଁ, ଦେଖାଦେଲ ସ୍ତିମିତ ଲୋଚନେ | 
କ୍ଷୁଦ୍ର ଦୃଷ୍ଟିଝଦ୍ଵାରେ ମୋର, କ୍ଷୁବ୍ଧ ଦୀନତାର 
ସମ୍ମୁଖରେ ଆକାଙ୍କ୍ଷିତ ବସ୍ତୁ ପରକାର । 


ଆଶାତୀତ ପ୍ରୀତି ଦେଇ ବାନ୍ଧିଲ ଗୋପନେ 
ମାନସକୁ ମମ ତୁମ ମମତା-ବନ୍ଧନେ; 

“ର ଅନାଲୋଚିତ ପ୍ରତିଭା ଖଗେଶ୍ବର ସାହୁ 


ଲଗାଇ କୁହ୍ରକମୟ କଳା ଉପଚାର 
କଲ ମୋ ନୀରସ ପ୍ରାଣେ ରସର ସଞ୍ଚାର । 


ଜୀବନର ସୁଖଦୁଃଖ ଚେତନା ଚେତନ 

ପ୍ରିୟବସ୍ତୁ ସଙ୍ଗେ ମୋର ଆତ୍ସାକୁ ମିଶ୍ରଣ 

କଲା ତୁମ ସ୍ଵିଗ୍ଧ ଭାବ; ମୂକ କଣ୍ଡେ ଭାଷା 

ଫୁଟାଇଲା ସଖି, ତୁମ ଅନୁଗ୍ରହ-ଆଶା | 

ତୁମକୁ ଜୀବନଂସାଥୀ କରି କ୍ଷଣକାଳ 

ଭୁଲିଥଲି ଗୃହ-ଦୂଃଖ ସଂସାର-ଜଞ୍ଜାଳ । 

( “ଜୀବନସାଥୀ? ¬ ୧୯୫୦, ପୁ. ୧) 

(୪) ଆଲେଖ୍ଯ ଦର୍ଶନ : ଖଗେଶ୍ବର ସାହୁଙ୍କ ରାମାୟଣ ବିଷୟକ କାବ୍ଯ 
“ ଆଲେଖ୍ୟ-ଦର୍ଶନ?? ୧୯୫୪ ମସିହାରେ ପ୍ରକାଶିତ ହୋଇଥଲା । କବି ନିଜେ 
ଏହାର ପ୍ରକାଶକ ଥିଲେ ! ବରଗଡ଼ ଜର୍ଜ ହାଇସ୍କୁଲର ଭୂତପୂର୍ବ ହେଡ଼୍‌ପଣ୍ଡିତ ଶ୍ରୀ 
ହାରାଚାନ୍ଦ ନାୟକ ଏହି କାବ୍ୟର ଉଚ୍ଚ ପ୍ରଶଂସା କରି ତା ୩୧-୧-୧୯୪୩ର 
ପତ୍ରରେ କବି ଖଗେଶ୍ବର ସାହୁଙ୍କୁ ଲେଖିଥିଲେ “ଶ୍ରୀମାନ୍‌ ଖଗେଶ୍ବର ସାହୁଙ୍କ ବିରଚିତ 
“ଆଲେଖ୍ୟ ଦର୍ଶନଂ କବିତାର ପାଣ୍ଡୁଲିପି ପଢ଼ିବାର ସୁଯୋଗ ମତେ ମିଳିଥୁଲା ! 
ତହିଁରେ ରାମ ରାଜତ୍ଵ ସମୟରେ ବିଭବଶାଳିନୀ ଅଯୋଧ୍ୟା ନଗରୀରେ ରାମ- 
ଜନ୍ମୋସ୍ସବ ପାଳନ ବଡ଼ ପ୍ରାଞ୍ଜଳ ଓ ଚିତ୍ତାକର୍ଷକ ରୂପେ ବର୍ଣ୍ଣିତ ହୋଇଛି । ସେ ଦିନ 
ପରମ ଭ୍ରାତ୍ୃଭକ୍ତ ଲକ୍ଷ୍ମଣ ଜଣେ ନିପୁଣ ଚିତ୍ରକରଙ୍କ ଦ୍ଵାରା ଅଙ୍କତ କେତୋଟି ଚିତ୍ର 
ସତୀଶିରୋମଣି ଜାନକୀ ଓ ପୁଣ୍ୟଶ୍ରୋକ ନରପତି ରାମଚନ୍ଦ୍ରଙ୍କ ନିକଟରେ ଉପସ୍ଥାପିତ 
କରିଛନ୍ତି । ଚିତ୍ର ବର୍ଣ୍ଣନା ଛଳରେ ରାମାୟଣର ବିଶିଷ୍ଠ ଘଟନାବଳୀ ସଂକ୍ଷେପରେ 
ଅଥଚ ହୁଦୟଗ୍ରାହୀ ରୂପରେ ବର୍ଣ୍ଣନା କରାଯାଇଛି | × × !”' ହେଡ଼ମାଷ୍ଟର ଶ୍ରୀ 
ହାରାଚାନ୍ଦ ନାୟକଙ୍କ ସେହି ମୂଲ୍ୟବାନ୍‌ ପତ୍ରଖଣ୍ତିକ ଆଲେଖ୍ୟ ଦର୍ଶନ”ର ମୁଖବନ୍ଧ 
ରୂପେ ସଂଯୋଜିତ ହୋଇ ପ୍ରକାଶିତ ହୋଇଛି ! 


(୫) ବ୍ରଜ ବିରହ : ରାଧାକୃଷ୍ଣଙ୍କ ସମ୍ବନ୍ଧରେ ବିରହାତ୍ସକ ଛାନ୍ଦ ଗୀତଟିଏ 
ଲେଖିବା ପାଇଁ ଶ୍ରୀ ନନ୍ଦକିଶୋର ପଟେଲ କବି ଖଗେଶ୍ବର ସାହୁଙ୍କୁ ଅନୁରୋଧ 
କରିଥଲେ । ଶ୍ରୀ ପଟେଲଙ୍କ ଅନୁରୋଧ ରକ୍ଷା ପୂର୍ବକ କବି “ବ୍ରଜ-ବିରହଂ ଶୀର୍ଷକ 
କ୍ଷୁଦ୍ର ପୁ୍ତିକାଟି ରଚନା କରିଥଲେ ଓ ତାହାର ଖଞଣ୍ତିଏ ପରିଷ୍ପତ ପାଣ୍ଡୁଲିପି ପ୍ରଥମେ 
ସାହିତ୍ୟିକ ଶ୍ରୀ ଗୋପାଳଚନ୍ଦ୍ର ପ୍ରହରାଜ ଭାଷାକୋଷ ଆଶ୍ରମ କଟକ ଠିକଣାରେ 

ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ ୧୯ 


ପ୍ରେରିତ ହୋଇଥଲା | “ବ୍ରଜ-ବିରହ” କବିତା ବହି ପାଠକରି “ ପୂର୍ଵଚନ୍ଦ୍ର ଓଡ଼ିଆ 
ଭାଷାକୋଷ” 'ର ପ୍ରଣେତା ଶ୍ରୀ ଗୋପାଳଚନ୍ଦ୍ର ପ୍ରହରାଜ ମହାଶୟ କଟକରୁ ଗୋଟଏ 
ପତ୍ରରେ କବି ଖଗେଶ୍ବର ସାହୁଙ୍କୁ ଲେଖିଥୁଲେ : 

ଶ୍ରୀମାନ୍‌ ଖଗେଶ୍ବର ସାହୂ, 

X × × 'ବୃଜ-ବିରହଂର ପଦ ଗୁଡ଼ିକରେ ସରଳତା ଓ ହୃଦ୍ୟତା ଦେଖି ସୁଖୀ 
ହେଲି | ପ୍ରଭୁ କରନ୍ତୁ, ତୁମ୍ଭେ ନିଷ୍ଠାପର ସାଧନାଦ୍ଵାରା ଉଚ୍କଳର ସାରସ୍ଵତ-ସଭାରେ 
ଗୋଟିଏ ଆସନ ଅଚିରେ ଲାଭକର । ନିନ୍ଦାଂସୁତି, ସୁନାମଦୁନାମ,- ଦାରିଦ୍ର୍ୟ 
ଧନିତାକୁ ଭୂକ୍ଷେପ ନକରି ଯଥାଶକ୍ତି ସାରସ୍ବତ ସେବା କରୁଥାଅ । 

ଭାଷାକୋଷ ଆଶ୍ରମ ଇତି 

କଟକ ଶ୍ରୀ ଗୋପାଳଚନ୍ଦ୍ର ପ୍ରହରାଜ 
ତା ୨୩ |୫ ୧୯୪୨ 


ସାହିତ୍ୟିକ ପ୍ରହରାଜ, ଖଗେଶ୍ବର ସାହୁଙ୍କୁ ଲେଖିଥୁବା ତା ୨୩ |୫ ୧୯୪ ୨ର 
ପତ୍ରର ନିବ୍ବୀଚିତ ଅଂଶ ପରେ ୧୯୫୯ ମସିହାରେ ପ୍ରକାଶିତ ଂବ୍ରଜ-ବିରହ”' 
କାବ୍ୟ ପ୍ରଥମ ସଂସ୍କରଣରେ “ ଆତ୍ସକଥା” ଶୀର୍ଷକରେ ମୁଦ୍ରିତ ଓ ପ୍ରକାଶିତ । 
ମନେହୁଏ କବି ଖଗେଶ୍ବର ସାହୁଙ୍କ ସମଗ୍ର ରଚନା ମଧ୍ଯରେ “ବ୍ରଜ-ବିରହ” ହିଁ 
ତାଙ୍କର ଶ୍ରେଷ୍ଠ ରଚନା ବା ଶ୍ରେଷ୍ଠ ସାହିତ୍ୟିକ କୀର୍ରି । ସେ ଅନ୍ଯ କୌଣସି ବହି 
ନଲେଖି କେବଳ “ ବ୍ରଜ-ବିରହ” ' ଲେଖିଥାନ୍ତେ ତେବେ ମଧ୍ଯ ତାଙ୍କ କବି ପ୍ରତିଭାର 
ଖ୍ୟାତି ଉଣା ହୋଇନଥାନ୍ତା ¦ “ବ୍ରଜ-ବିରହ” ”ରୁ ପାଠକ ପାଠିକା ମାନଙ୍କ ସକାଶେ 
କିଛି ଅଂଶ ଏଠାରେ ଉଦ୍ଧାର କରାଗଲା : 
(୮) 


“ଶୁଭେ ପାହିଲା ସକାଳ ଶୟନୁ ଯଶୋଦା ବାଳ 
ଭକତ-ପ୍ରଣତ ପାଳ କରୁଣା ସିନ୍ଧୁ, 
ରାଧୀ-ପ୍ରେମ-ଭାବ ଭାଳି ଉଠିଲେ ଶ୍ରୀ ବନମାଳୀ 


ସୁବାସ ନୀରେ ପଖାଳି ବଦନ ଇନ୍ଦୁ । 
ପୀତବାସେ ନୀଳ ଶ୍ରୀଅଙ୍ଗ, 
ଆବରି ଶୋଭାରେ ଜୟ କଲେ ଅନଙ୍ଗ ।୧ । 
ପ୍ରେମିକ ଭକ୍ତ ରତନ ଉଦ୍ଧବେ ନନ୍ଦ ନନ୍ଦନ 
ଆଦରେ ଡାକି ନିର୍ଜନ ସ୍ଥାନର ବସି, 

20 ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ 


କହିଲେ “ହେ ଅନ୍ତରଙ୍ଗ, ଧଇର୍ଯ୍ୟ ହୁଏ ମୋ” ଭଙ୍ଗ 
ନଲଭି ଶ୍ରୀରାଧା ସଙ୍ଗ ପ୍ରେମେ ନରସି, 
ବ୍ରଜପୁରେ କର ଗମନ 
ରାଧାବା୍ା ଆଣି ତୃପ୍ତ କର ମୋ ମନ । ୨ । 

ଜଳ ବିନା ଯେହ୍ନେ ମୀନ ତନୁ ତାର କରେ କ୍ଷୀଣ 

ମୋ ବିନା ତେହ୍ବେ ସେ ମୀନନୟନା ରାଧା, 

ମୋତେ ଚିନ୍ତା କରି କରି ପଥ ମୋର ଅନୁସରି 

ସହୁଥବ ପ୍ରାଣଧରି ବିରହ ଛାଧୀା । 
କଳପନା"“ କିବା ବର୍ଣ୍ଣନା 
କି କରିବି ଉଦ୍ଧବ ହେ ତୁମ୍ଭେ ଧୀମନା ।୩ | 
(ବ୍ଜ-ବିରହ, ୧୯୫୯, ପୁ. ୧-୨) 

“ ବ୍ରଜ-ବିରହ” ' ପାଠ କଲେ ଏହା ସ୍ପଷ୍ଟ ଜଣାପଡ଼େ ଯେ କବି ଖଗେଶ୍ବର 
ସାହୁ ଭକ୍ତଚରଣ ଦାସଙ୍କ ପ୍ରଣୀତ “ ମଥୁରା ମଙ୍ଗଳ” କାବ୍ୟରେ ବହୁଭାବେ ପ୍ରୀତ 
ଓ ଅନୁପ୍ରାଣିତ ହୋଇଛନ୍ତି ଏବଂ “ ବ୍ରଜ-ବିରହ”” କାବ୍ଯ ଉପରେ ମଧ୍ଯ ଏହାର 
ଖୁବ୍‌ ଗଭୀର ପ୍ରଭାବ ରହିଛି । 

(୬) ସାଉଁଟାଫୁଲ : ୧୯୬୦ ମସିହାରେ ଏହା ପ୍ରକାଶିତ । ଏଥିରେ ମୋର 
୧୨ଟି କବିତା ସଂକଳିତ । ସେଗୁଡ଼ିକ ହେଲା ( ୧) ପଦସ୍ତରଣ, ( ୨) ଶ୍ରାବଣ 
ପୂର୍ଣ୍ଣିମା, (୩) ଭକ୍ତି-ଅର୍ଘ୍ୟ, (୪) ପ୍ରତ୍ୟକ୍ଷ ଇଶ୍ଵର, (୫) ଅସୁଶ୍ୟର ଗୁହାରି, (୬) 
କବିର କବିତା, (୭) ଚିନ୍ତାମଣି ଜୟନ୍ତୀ, (୮) ଅଯୋଧାରେ ପ୍ରଭାତ, (୯) କୃଷ୍ଣ 
ଅପେକ୍ଷାରେ ରାଧା, ( ୧୦) ଉଜ୍କଳ-ଭାରତୀଙ୍କ ଶୋକ, ( ୧୧) ଆଶିଷ ଭିକ୍ଷା, 
( ୧୨) ପ୍ରାର୍ଥନା । ଏଥୁର ଚାରୋଟି କବିତା-ଶ୍ରାବଣ ପୂର୍ଣ୍ଣିମା, ଭଚ୍ତି-ଅର୍ଘ୍ୟ, ଉଚ୍କଳ- 
ଭାରତୀଙ୍କ ଶୋକ ଏବଂ ଆଶିଷ ଭିକ୍ଷାଂଉକ୍ରଳର ସ୍ଵଭାବକବି ଗଙ୍ଗାଧର ମେହେରଙ୍କ 
ଗୁଣ ଓ ଗୌରବରେ ମୁଖରିତ ହୋଇଛନ୍ତି । ସେହିଭଳି  ଭକ୍ତି-ଅର୍ଘ୍ୟ? ଓ ପ୍ରାର୍ଥନା 
କବିତାରେ ଭଂଜଙ୍କ ଶବ୍ଦଚାତୁରୀ ପରିଲକ୍ଷିତ ହୁଏ ! ପାଠକେ ଏଠାରେ ` ଭକ୍ତି ଅର୍ଘ୍ୟ 
କବିତାଟି ଦେଖନ୍ତୁ : 

(ଶ୍ରୀ) ହୀନା ଜନନୀ ଆଜି ତୁମକୁ ହରାଇ 

ଦୁଃ(ଖ)-ଦୈନ୍ୟ-ଅଜ୍ଞାନରେ ହୋଇଛି ଜଡ଼ିତ; 

ଅନାଲୋଚିତ ପ୍ରତିଭା“ ଖଗେଶ୍ବର ସାହୁ ୨୧ 


କା ଆ(ଗେ) କହିବ ଫେଡ଼ି କାହିଁ ଯୋଗ୍ୟ ଭାଇ 
ତୁମ ବି(ଶୃ)ପ୍ରୀତିଂରସେ ହୃଦ ଯା ପୂରିତ ? 
ଆହେ କବି, (ର)ଖିଥଲ ଜନନୀ-ସମ୍ମାନ 
ସ୍ଵୀୟ ଚରିତ-( ସା) ହିତ୍ଯୟତସମ୍ପଦର ବଳେ; 
ତୁମ କବିତା ବ(ହୁ)ତ ଉନ୍ନତି ବିଧାନ 
କରୁଥିଲା ଜନନୀ(ର) ଅଭୁତ କୌଶଳେ ! 
ସ୍ଵାଭାବିକ ତୂଳୀ ଧରି (ଚି)ତ୍ର ମନୋହର 

କେ ଚିତ୍ରିବ ତୁମପରି ନ(ତ) କରି ମଥା ? 
ତୁମ ହାତେ ହୁଏ ଚିତ୍ର ସ୍ଵଭା(ବ) ସୁନ୍ଦର 
ତୁମ ଲେଖନୀରୁ ଝରେ ଚରାଚ(ର)-କଥା | 
କାହିଁଗଲ ହେ ମୌଚ୍ତିକ ? ତୁଚୁ ଗର(ଗଡ଼ 
ଗୁଡ଼ାକ ଆଉ କି ହେବେ ତୁମ ପରି ବଡ଼) ? 


(୭) ତ୍ଯାଗବୀର : 


(ସାଉଁଟା ଫୁଲଠ ୧୯୬୦, ପୁ.୧୬) 
୧୯୬୧ ଖ୍ରୀ.: ରେ ପ୍ରକାଶିତ । ଏଥୁରେ ଲକ୍ଷ୍ମଣଙ୍କ 


ଚାରିତ୍ରିକ ମହତ୍ତ୍ବ ଫୁଟି ପାରିଛି । 

(୮) ନିବେଦନ : ଗଙ୍ଗାଧରଙ୍କ ଜନ୍ମ ଶତବାର୍ଷିକୀ ଜୟନ୍ତୀ ଉପଲକ୍ଷ୍ୟରେ 
ରଚିତ ଏକ ଦୀର୍ଘ କବିତା । ଏହି ପୁସ୍ଥିକାଟି ୧୯୬୨ ଖ୍ରୀ.:ରେ ବରଗଡ଼ସ୍ଥିତ 
ଟାଉନ୍‌ ପ୍ରିଣ୍ଟିଂ ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ ହୋଇଥଲା । 


(୯) ବାଳିବଧ : ୧୯୬୩ ମସିହାରେ ପ୍ରକାଶିତ | 


କବିତା ଲେଖିବା ସହିତ ସେ କେତୋଟି ମୌଳିକ ଗଳ୍ପ ତଥା ଅନ୍ୟ ଲେଖକଙ୍କ 
କେତେକ ଗଛକୁ ଅନୁବାଦ କରିଛନ୍ତି । ତାଂକର ମୌଳିକ ତଥା ଅନୁଦିତ ଗଳ୍ଧଗୁଡ଼ିକ 
କଟକରୁ ପ୍ରକାଶ ପାଉଥିବା ସାପ୍ତାହିକ ପତ୍ରିକା “ ରାଷ୍ଟ୍ରଦୀପଂ”ରେ ଅଛ କେତୋଟି 
ଲେଖା: ପ୍ରକାଶିତ ହୋଇଛି ବୋଲି ତାଂକର ଡାଏରୀରେ ଉଲ୍ଲେଖ ଅଛି। ପରେ 
ଚଉଦଟି ଗଛକୁ ନେଇ ଗୋଟିଏ ଗଳ ସଂକଳନ ପ୍ରସ୍ତୁତ କରିଛନ୍ତି । ତାର ନାଁ 
ଦେଇଛନ୍ତି, “ ଚତୁର୍ବଶୀ”' । ସେ ଗୁଡ଼ିକ ହେଲା : 


( ୧) ପୁରସ୍କାର 


( ୨) ବଜରଙ୍ଗବଳୀ 


(୩) ଲଙ୍କାଦହନ 


} ରାମାୟଣ କାହାଣୀ 

୨୨ 


ଅନାଲୋଚିତ ପ୍ରତିଭା- ଖଗେଶ୍ବର ସାହୁ 


(୪) ଶପଥ 

(୫) କପିଧ୍ଵଜ } ମହାଭାରତ କାହାଣୀ 

(୬) ଧର୍ମନନ୍ଦନ 

(୭) ପାର୍ଥ-ସାରଥୀ 

(୮) ଜୟ ମେବାର (ଯେ.ଏଚ୍‌. ଦେଶପାଣ୍ଡେ) 

(୯) ଜନନୀ (ଯେ.ଏଚ୍‌. ଦେଶପାଣ୍ଡେ) 

( ୧୦) ବ୍ଯାଘ୍ରେଣ (ରାଜେନ୍ଦ୍ର ଶର୍ମା) 

( ୧୧) ବିନ୍ଧ୍ୟବାସିନୀ (ପି.ସି. କାଟୋଚ୍‌) } ଏକକ ଗଳ 
( ୧୨) ବିଜୟିନୀ ମାତା (ରାଜେନ୍ଦ୍ର ଶର୍ମା) (ଅନୁବାଦ) 
( ୧୩) ଦେଶଭକ୍ତି (ଶକଲେଶ) 

( ୧୪) ଶିରୁମଲ (ସି.ଏନ୍‌. ନାଗ୍ପାଳ) 


CoO 

୨୩ 


ତୃତୀୟ ପରିଚ୍ଛେଦ : 


କବି ଖଗେଶ୍ବର ଶେଠ 
ଓ ଖଗେଶ୍ବର ସାହୁ ଏକ ସାରସ୍ବତ ସମ୍ପର୍କ 


କବି ଖଗେଶ୍ବର ଶେଠ ଓ କବି ଖଗେଶ୍ବର ସାହୂଓ ପଶ୍ଚିମ ଓଡ଼ିଶାର ଦୁଇଜଣ 
ବହୁମୁଖୀ ପ୍ରତିଭାଶାଳୀ ସାଧକ ଥିଲେ । ଶେଠକବିଙ୍କ ସହିତ ସାହୂକବିଙ୍କର ଥଲା 
ଏକ ଅବିଚ୍େଦ୍ଯ ସାରସ୍ଵତ ସଂପର୍କ । ଖଗେଶ୍ବର ସାହୁ ଶେଠକବିଙ୍କୁ ଗୁରୁ ସମ୍ମାନ 
ପ୍ରଦର୍ଶନ କରୁଥିଲେ | ସମ୍ଭବତଃ ୧୯ ୨୮-୧୯ ୨୯ ମସିହା ଆଡ଼କୁ ସାହିତ୍ୟପ୍ରାଣ 
କବି ଖଗେଶ୍ବର ଶେଠଙ୍କ ସହିତ ଖଗେଶ୍ବର ସାହୁଙ୍କର ସାକ୍ଷାତ୍‌ ଓ ପରିଚୟ 
ହୋଇଥୁଲା | ସେତେବେଳକୁ “ ଆର୍ଯ୍ୟ ? ପତ୍ରିକାର ସଂପାଦକ ଶ୍ରୀବତ୍ସ ପଣ୍ଡା, ବି.ଏ. 
କବି ଖଗେଶ୍ବର ଶେଠଙ୍କୁ “ ସାହିତ୍ୟପ୍ରାଣ'? ଉପାଧ୍ୂରେ ଭୂଷିତ କରିସାରିଥଲେ | 
ସେହି ୧୯୨୯ ମସିହାରେ ମଧ୍ଯ ଖଗେଶ୍ବର ସାହୁଙ୍କ “ଶ୍ରୀ ଗୌର ଗୋବିନ୍ଦ” 
ଚଉତିଶା ପ୍ରକାଶିତ ହୋଇ ସାରିଥଲା | କବି ଖଗେଶ୍ଵର ଶେଠଙ୍କ ସହିତ ପ୍ରଥମବାର 
ସାକ୍ଷାତ୍‌ ହେବାର ଅନୁଭୂତିକୁ ବର୍ଣନା କରି ଖଗେଷ୍ଵର ସାହୁ ତାଙ୍କ ଡାଏରୀରେ 
ଗୋଟିଏ ପୃଷ୍ଠା ଲେଖିଥୁଲେ: 


“ ୧ ୯ ୨୯ରେ ଯେତେବେଳେ ସର୍ବ ପ୍ରଥମଥର ତାଙ୍କ ସଙ୍ଗରେ 
ମୋର ସାକ୍ଷାତ୍‌ ହେଲା, ସେତେବେଳେ ମୁଁ ଥଲି ଛାତ୍ର ଓ ସେ ଥୁଲେ 
' ସାହିତ୍ୟପ୍ରାଣ” | ତାଙ୍କ ସହ ପ୍ରଥମ ସାକ୍ଷାତ୍‌ ଦିବସରେ ମୁଁ ଦେଖିଲି ଯେ 
ସେ ହାତରେ ଲାଲ୍‌ କଭର୍‌ ଥିବା “ଆର୍ଯ୍ୟ ' ନାମକ ମାସିକ ଗତ୍ରିକା 
କେତୋଟି ସଂଖ୍ୟା ଧରିଥିଲେ ଓ ସେଥରେ ତାଙ୍କର ଯେଉଁ କବିତାମାନ 
ପ୍ରକାଶିତ ହୋଇଥଲା ସେଥୁରେ “ସାହିତ୍ୟପ୍ରାଣ ଶ୍ରୀ ଖଗେଶ୍ଵର ଶେଠ!' 
ଛାପା ହୋଇଥଲା | ସେ ସଙ୍ଗରେ “ବର୍ଷୀ ରଜନୀ’, “ସୁଭଦ୍ରା ଶୋକ” 
ପ୍ରଭୃତି କ୍ଷୁଦ୍ର କବିତାବଳୀରେ ସମ୍ମିଳିତ ' କବିତା-କଳିକା' ନାମକ ଖଣ୍ତେ 
ପାଣ୍ଡୁଲିପି ମଧ୍ୟ ଧରିଥୂଲେ । ମୁଁ ଦେଖିଲି ମୋର ସେତେବେଳର 
ରଚନାଠାରୁ ସାହିତ୍ୟପ୍ରାଣଙ୍କର ଏ ରଚନାମାନ ଢେର୍‌ ଭଲଥଲା । ଏସବୁ 

୨୪ ଅନାଲୋଚିତ ପ୍ରତିଭା- ଖଗେଶ୍ଵର ସାହୁ 


ଦେଖି ମୁଁ ସାହିତ୍ୟପ୍ରାଣଙ୍କୁ ବୟୋଜ୍ୟେଷ୍ଠ ଓ ଭଦ୍ରତା ଖାତିରରେ ପ୍ରକାଶ୍ୟରେ 
ନମସ୍କାର କଲି କିନ୍ତୁ ମନେ ମନେ ସେ ଯେ ଜଣେ ମହାନ୍‌ ସାହିତ୍ଯକାର 
'ସାହିତ୍ୟପ୍ରାଣ? ଏହି ଜ୍ଞାନରେ ତାଙ୍କୁ ଗୁରୁଜ୍ଞାନ କଲି ଓ ମୋର ଅନ୍ତର 
ତାଙ୍କଠାରେ ସ୍ଵତଃ ନତହୋଇ ପଡ଼ିଲା । ମୁଁ ଓ ସେ ଜାତିରେ କୈବର୍ଭ 
ଓ ନାମରେ ଖଗେଶ୍ବର ଥିବାର ଦୃଷ୍ଟିରୁ ମଧ୍ଯ ମୁଁ ସେଦିନରୁ ତାଙ୍କ ସହିତ 
ଅଭେଦ ବନ୍ଧୁତ୍ବ ରଖିବାର ପ୍ରୟାସ କଲି। ସେ ଦିନରୁ ଆଜି ପର୍ଯ୍ଯନ୍ତ 
ସାହିତ୍ୟପ୍ରାଣ ଶ୍ରୀ ଖଗେଶ୍ଵର ଶେଠ ମୋର ଜଣେ ପରମ ବନ୍ଧୁ ।”” 
(ହାତଲେଖା ଡାଏରୀ- ୧୯୬୯) 


ସାହିତ୍ୟପ୍ରାଣ ଖଗେଶ୍ଵର ଶେଠଙ୍କ ସହିତ ପରିଚୟ ହେବାର ପରଠାରୁ 
ଶେଠକବିଙ୍କ କାବ୍ୟାବଳୀରେ ମୁଗ୍ଧ ଓ ପ୍ରୀତ ହେବା ପୂର୍ବକ ଶେଠଙ୍କ ଅପ୍ରକାଶିତ 
ରଚନାବଳୀର ପ୍ରକାଶ କରିବା ଦିଗରେ ଖଗେଶ୍ବର ସାହୁ ଆପ୍ରାଣ ଚେଷ୍ଟାକରି 
ଆସିଥୁଲେ । ଖଗେଶ୍ଵର ସାହୁଙ୍କ ଆର୍ଥିକ ଆନୁକୂଲ୍ୟରେ ଖଗେଶ୍ବର ଶେଠଙ୍କ “ପ୍ରଭୁ 
ଭଚ୍ତି'', “ସଜନୀଂ'', “ଆମେ ଗରିବ କାହିକି ?”' “ଚଷା ମୁଲ୍‌କି ହସାଂ”, 
“ ଧନ୍ୟ କଳିକାଳ””? ଏବଂ “ଜାନ୍‌କୀ ଜବାବ୍‌’? ପ୍ରଭୃତି କାବ୍ଯ କବିତା ପ୍ରକାଶ 
ପାଇଥୁଲା | ତାଙ୍କର ପାରିବାରିକ ଯାଯାବର ଓ ଅଶାନ୍ତିୟ ଜୀବନରେ କବି 
ଖଗେଶ୍ବର ଶେଠଙ୍କ ପାଇଁ ସେ ଯେତିକି କରିପାରିଲେ ଓଡ଼ିଆ ସାହିତ୍ୟ ପାଇଁ ଏହା 
ନିଶ୍ଚୟ ଏକ ସୌଭାଗ୍ଯ ଓ ଗୌରବର କଥା ନୁହେଁ କି ? ସେହିପରି ଖଗେଶ୍ବର 
ଶେଠ ମଧ୍ଯ କବି ଖଗେଶ୍ବର ସାହୁଙ୍କୁ ନିଜର ଜଣେ ସାହିତ୍ୟିକ ବନ୍ଧୁ ଭାବରେ ସର୍ବଦା 
ସମ୍ମାନ ପ୍ରଦର୍ଶନ କରୁଥିଲେ । କବି ଖଗେଶ୍ଵର ଶେଠ ତାଙ୍କ ରଚିତ “ ସୃନ୍ତିମାଳା' ” 
ପୁଞ୍ତିକାଟିକୁ କବି ଖଗେଶ୍ବର ସାହୁଙ୍କ ନାମରେ ଉସ୍ସର୍ଗ କରି “ପ୍ରୀତି ଉପହାର! 
ନାମରେ ଏକ କବିତା ରଚନା କରିଥଲେ । ଶେଠକବି ଲେଖିଥିଲେ: 


ପ୍ରୀତି-ଉପହାର 


“ଜୀରାକୂଳେ” ', “ ମାଳିକା” ' ପ୍ରଭୃତିର ପ୍ରଣେତା ସୁସାହିତ୍ୟ ସେବୀ ଶ୍ରୀମାନ୍‌ 
ଖଗେଶ୍ବର ସାହୁଙ୍କର କର-କମଳେଷୁ — 


“ ମୋ” ହୃଦ-ନିକୁଞ୍-ଶୁଷ୍ଣ କଳନା-ବଲୁରୀ 
ପଲ୍ଲବିତ କରିବାକୁ ତୁମ୍ଭେ ହି ମୋହରି 
ବସନ୍ତ ବାନ୍ଧବ, ବନ୍ଧୋ! ତୁମ୍ଭ ସୁହୁଦତା- 
ମଳୟାନିଳ ହରିଛି ପ୍ରାଣର ଜଡ଼ତା ! 

ଅନାଲୋଚିତ ପ୍ରତିଭାଓ ଖଗେଶ୍ବର ସାହୁ 


ନୁହେଁ ଏହା ସ୍ବାର୍ଥଲିପ୍‌ସୁ-ସ୍ତାବକ-ଚାଟୁକ୍ତି 
ଅଥବା କବି ସୁଲଭ ଚାତୁରୀ ବା ଯୁକ୍ତି; 
ସରଳ ପ୍ରାଣର ସ୍ଵତଃ ଉଦ୍ଭୂତ ସାରଲ୍ଯ 
ସଂକୋଚ-ବାଧାକୁ ଲଙ୍ଘି ଭଜିଛି ତାରଲ୍ଯ | 


ବସନ୍ତ ମରୁତ-କରେ ପୁଷ୍ଠ-ପୁଷ୍ପବାସ 
ସମର୍ପି ଲଭେ ଲତିକା-ସୁନ୍ଦରୀ ଉଲ୍ଲାସ, 


ଆଜି ଏ ମୋ “ସୁକ୍ରି-ମାଳା”? ତୁମ୍ଭକରେ ତଥା 


ଅର୍ପଣ ଛଳେ ଜଣାଏଁ ହୃଦ-କୃତଜ୍ଞତା! 
ଅର୍ପିତ କୁସୁମେ ଥାଉ ନଥାଉ ସୌରଭ 


ଆଶା ମୋ ତୁମ୍ଭ କରେ ତା” ବଢ଼ିବ ଗୌରବ । 


ପଲ୍ବଳ-ପଙ୍କଳ ଜଳ ମିଶି ଗଙ୍ଗାଂନୀରେ 


ପୂଜାହାରୀ ଯୋଗୁଁ ଢଳିଥାଏ ଶମ୍ଭୁ ଶିରେ ।” 


ଉତ୍ତାଳଗଡ଼ ( ତାଳପଦର) 


ତା ୧୬-୯-୪୩ଇ ସୌଜନ୍ୟ-ମୁଗ୍ଧା 
ଶ୍ରୀ ଖଗେଶ୍ବର ଶେଠ 


୨୫ 


୧୯୪୩-୪୪ ମସିହା ଆଡ଼କୁ କବି ଖଗେଶ୍ବର ଶେଠଙ୍କ “ ସକ୍ତିମାଳା” ? 
ନାମ୍ନୀ କ୍ଷୁଦ୍ର ପୁସ୍ତିକାଟି ପ୍ରକାଶିତ ହୋଇଥଲା କି ନାହିଁ, ତାହା ବର୍ଭମାନ ସୁଦ୍ଧା ଏହି 
ବହିର ଲେଖକର ଦୃଷ୍ଟିକୁ ଆସିନାହିଁ । ମୂଳ ପାଣ୍ଡୁଲିପି ଖଣ୍ଡିକ ଏହି ଆଲୋଚକ 
ପାଖରେ ଅଛି | ସେହିଭଳି ଖଗେଶ୍ଵରଙ୍କ “ ଜାନ୍‌କୀ ଜବାବ୍‌’ ' ଶୀର୍ଷକ କ୍ଷୁଦ୍ର ରଚନାଟି 
ଖଗେଶ୍ବର ସାହୁଙ୍କ ଆର୍ଥିକ ଆନୁକୂଲ୍ୟରେ ୧୯ ୬୫ ମସିହାରେ ପ୍ରକାଶିତ ହୋଇଥୁଲା | 
ସାହିତ୍ୟପ୍ରାଣ କବି ଖଗେଶ୍ଵର ଶେଠ “କୃତଜ୍ଞତା-ପ୍ରକାଶ”? ଶୀର୍ଷକ ଗୋଟିଏ 


କବିତାରେ ସାହୁ କବିଙ୍କୁ ଲେଖିଥିଲେ : 
ହେ ଗୁଣିଗୁଣାଗ୍ରହି ! 
ଏ ଆବାଲ୍ଯ ସାରସ୍ବତଧର୍ମୀ ସ୍ବଜ୍ପବିଦ୍ଯ 
ସ୍ଵନଧୀସଂପନ୍ଧ ଝଂଝା-ଜଂଜାଳଜଡ଼ିତ 
ଦୈନ୍ୟପ୍ରପୀଡ଼ ସତତ ଆଲୋଡ଼ିତ ପ୍ରାଣ 
ମାତୃ ଭାଷାର୍ଚ୍ଚନବ୍ରତ-ବନ୍ଧୁର ସରଣୀ- 
ପଥରକର ବନ୍ଧୁ ତୁମ୍ଭେ ଆବର ହିତୈଷୀ- 

୨୬ ଅନାଲୋଚିତ ପ୍ରତିଭା ଖଗେଶ୍ବର ସାହୁ 


ବୃନ୍ଦେ ଅଗ୍ରଗଣ୍ୟ, ଯେଣୁ ତା” ସାହିତ୍ୟୋଦ୍ଯାନ- 

ପ୍ରସୂତ କବିତା ଗୁଳ୍ପ ଲତିକାବାଳେ 

ସର୍ବ ପ୍ରଥମତଃ ଢାଳି ଉତ୍ସାହ ସଲିଳ 

ଫୁଟାଇଛ ‹ ପ୍ରଭୁଭକ୍ତି” “ସଜନୀ” ରଜନୀ 

ଗନ୍ଧାା “ଚଷା ମୁଲ୍‌କିହସା”” କୁନ୍ଦ, ସୁଗନ୍ଧାଦି ! 

ଯା' ଥାଉ ମଧୁ-ସୌରଭ-ସୌହନ୍ଦର୍ଯ୍ୟ ସେଥୁରେ 

ଆଶାତୀତ ଲୋକରୁଚି ଆବୃତି-ସଂପ୍ରୀତି- 

ରେଖାପାତ ମୁହୂର୍ମୁହୁଁଃ ସୁସ୍ତଷ୍ଟ ଏ ଯାଏ । 

ହେଲେହେଁ ଆର୍ଥିକ ଦୂରବସ୍ଥା ହେ ଆର୍ଥିକ, 

ସ୍ଵଭାବ ତିତିକ୍ଷୁ ଯେହୁ, ତାଙ୍କ ଜୀବନର 

ଯତ୍‌ କିଞ୍ଚତ୍‌ ହେଲେ ସୁଦ୍ଧା ସାର୍ବିକ ଓଦାର୍ଯ୍ଯ 

ଗଟ୍ଗୋଦକ ବିନ୍ଦୁ ତୂଲ୍ୟ ପୂତ ଗୌରବିତ, 

ତା'ତୁଲେ ବୈଭବଶୋଥୀଙ-ଖ୍ଯାତି ପ୍ରଲିପ୍‌ସୁର 

ଅନ୍ଧ ବଦାନ୍ୟତା ତୁଛ; ବ୍ଯର୍ଥ ଯଥା ପାପୀ- 

ଦୀର୍ଘ ଜୀବନ; ବା ଦୀର୍ଘ-ଭାଷଣ ଯେପରି 

ମିଛୁଆ ନେତୂବର୍ଗଙ୍କ, ସଭା ସମିତିରେ । 

ଅନୁଭବି ! ତବ ସ୍ଵାଭାବିକ ସ୍ବେହ-ରଣେ 

ରଣୀ ଯେହୁ ଅଦ୍ଯାବଧ୍ବ ! ତନ୍ମିମିତ୍ତ ଆଜି 

କୃତଜ୍ଞତା ନିଦର୍ଶନ ସ୍ଵରୂପରେ ଏଇ 

“ କାାନକୀ-ଜବାବ” ? ତବ ଲେଖନୀ ଶୋଭିତ 

କରକମଳେ ଅର୍ପି ସେ ଆହ୍ଲାଦ ଆଶାୟୀ 

ସାଗ୍ରହେ ଗୃହୀତ ହେଲେ ହେବ ଚରିତାର୍ଥ । 

(ଜାନକୀ-ଜବାବ- ୧୯୬୫, ପୂ. ୨) 

ଏହିଭଳି ଉଭୟେ ଉଭୟଙ୍କର କବି ପ୍ରତିଭାକୁ ଠିକ୍‌ ଠିକ୍‌ ଚିହ୍ନି ପାରିଥିଲେ । 
ଜବି ଖଗେଶ୍ବର ସାହୁଙ୍କର ଆର୍ଥିକ ଅବସ୍ଥା ସ୍ବଚ୍ଛଳ ନଥୁଲେ ମଧ୍ଯ ନିଜ ଚେଷ୍ଟାରେ 
ସେ ସାହିତ୍ୟପ୍ରାଣ କବି ଖଗେଶ୍ଵର ଶେଠଙ୍କ ପାଇଁ ଯାହା କରିଯାଇଛନ୍ତି, ଭାବିଲେ 


ଏକାନ୍ତ ଆଶ୍ଚର୍ଯ୍ୟ ହେବାକୁ ପଡ଼େ । ଧନ୍ଯ କବି ଖଗେଶ୍ବର ସାହୁଙ୍କର ବଦନ୍ଯତା 


ଓ ଉଦାରତା | 
Ooo 

୨୭ 


ନିବୀଚିତ ଗ୍ରନ୍ଧପଞ୍ଜ 
ପ୍ରାଥମିକ ଉପାଦାନ 
ସାହୁ, ଖଗେଶ୍ବର : ୧୯ ୨୯ : ଶ୍ରୀ ଗୌର ଗୋବିନ୍ଦ 
ସାଧନା ପ୍ରେସ୍‌, ସମ୍ବଲପୁର 
୧୯୪୦ : ଜୀରାକୂଳେ (ପ୍ରଥମ ମୁଦ୍ରଣ) 
ନବଭାରତ ପ୍ରେସ୍‌, କଟକ 
୧୯୪୨ : ମାଳିକା (ପ୍ରଥମ ସଂସ୍କରଣ) 
ଭିକାରୀ ପ୍ରେସ୍‌, ସମ୍ବଲପୁର 
୧୯୫୦ : ଜୀବନସାଥୀ (ପ୍ରଥମ ମୁଦ୍ରଣ) 
ଓଡ଼ିଶା ପ୍ରିଣ୍ିଙ୍ଗ ଓର୍କସ୍‌, ବ୍ରହ୍ମପୁର 
୧୯୫୪ : ଆଲେଖ୍ୟ ଦର୍ଶନ (ପ୍ରଥମ ମୁଦ୍ରଣ) 
ଓଡ଼ିଶା ପ୍ରିଣ୍ଟିଙ୍ଗ ଓର୍କସ୍‌, ବ୍ରହ୍ମପୁର 
୧୯୫୯ : ବ୍ରଜ-ବିରହ (ପ୍ରଥମ ସଂସ୍କରଣ) 
ଓଡ଼ିଶା ପ୍ରିଣ୍ିଙ୍ଗ ଓାର୍କସ୍‌, ବ୍ରହ୍ମପୁର 

